

జిలేకరులు కావాలెను

తెలుగు పత్రికారంగంలో మరో సంచలనం. విమాన్ రీతిలో వెలువడుతూ, విశేష ప్రజాదారణ పొందుతున్న 'సమయం స్కాన్' తెలుగు దినపత్రికలో పని చేయుటకు విలేకరులు కావాలెను. ఆసక్తి, అనుభవం కలిగిన వారు సంప్రదించండి.

7036644111, 9490140565

సంపుటి: 19 | సంచిక: 280

| ఎడిటర్ : అలీ ముర్తుజా |

శనివారం 29 ఆగస్టు 2026 |


ప్రచురణ : హైదరాబాద్ |

పేజీలు: 8

| వెల: రూ. 5 |

రాయదుర్గం భూమి బంగారు గని

269 కోట్లకు ఎకరా పలికిన ధర



అమెరికాలో తెలుగు యువతి హత్య

- ఆగ్రాలో నిందితుడి పట్టివేత
- అమెరికాకు అప్పగించున్న పోలీసులు

పెనం మీద నుంచి పాయిల్లో పడ్డారు!

- కాంగ్రెస్ ను నమ్మి మోసపోయారు
- రేషన్ కార్డుపై మోబీ ఫోటో ఏదీ?
- బీజేపీ ఎంపీ ఈటల రాజేందర్
- ఇందిరమ్మ ఇళ్లలో పక్షపాతమంటూ ఫైర్
- కేంద్ర నిధులతోనే అభివృద్ధి అంటూ వ్యాఖ్య
- సీఎస్ తో రైల్వే సమస్యలపై చర్చ



కాంగ్రెస్ పై బీఆర్ఎస్ 'వారం పోరు'

పార్టీ ప్రేమలకు కేటీఆర్ పిలుపు



నేరాలపై 'టెక్' నిఘా పెంచాలి

- పోలీసింగ్ లో వృత్తి నైపుణ్య ప్రమాణాలు తప్పనిసరి
- తెలంగాణ డీజీపీ సీబీ ఆనంద్
- గణాంకాలకే పరిమితం కాకుండా నేరం వెనుక కారణాలనూ విశ్లేషించాలి
- మూడేళ్లలో 7.15 శాతం పెరిగిన మొత్తం నేరాలు
- మాదకద్రవ్యాల కేసుల్లో 46.10 శాతం పెరుగుదల

సీఎంకు రాఖీలు కట్టిన మహిళా మంత్రులు

వివాదాల తర్వాత తొలిసారి రేవంత్ నివాసానికి సురేఖ

- ముఖ్యమంత్రికి రాఖీలు కట్టిన మంత్రులు సీతక్క, సురేఖ
- 'ఆడబిడ్డల ఆశీర్వాదం సీఎంకు ఎప్పుడూ ఉంటుంది'
- రాజకీయ వ్యాఖ్యలకు ఇది సమయం కాదన్న కొండా సురేఖ
- బ్రహ్మకుమారీలు, మహిళా కానిస్టేబుల్లు, హోంగార్డుల రాఖీలు



బంగారు గనుల తవ్వకాల్లో హట్టి-సింగరేణి జతకట్టాలి

భవిష్యత్తు ప్రాజెక్టుల్లో కలిసి పనిచేయాలి

- సింగరేణి అధికారులకు భట్టి విక్రమార్కు దిశా నిర్దేశం
- హట్టి, యుటీ బంగారు గనులలో భట్టి వివిస్తృత పర్యటన

బంగారం అవ్వేషణ, తవ్వకాల్లో అపార అనుభవమున్న కర్ణాటక ప్రభుత్వ రంగ సంస్థ హట్టి గోల్డ్ మైన్స్ తో తెలంగాణకు చెందిన సింగరేణి కాలరీస్ చేతులు కలిపే దిశగా అడుగులు వడుతున్నాయి. భవిష్యత్తు బంగారు గనుల ప్రాజెక్టుల్లో రెండు సంస్థలు సంయుక్త భాగస్వామ్యంతో పనిచేసే అవకాశాలను పరిశీలించాలని తెలంగాణ ఉప ముఖ్యమంత్రి, ఆర్థిక, ఇంధన శాఖల మంత్రి భట్టి విక్రమార్కు సింగ్ ంణి అధికారులను ఆదేశించారు. రెండు ప్రభుత్వ రంగ సంస్థల సాంకేతిక సామర్థ్యం, అనుభవాన్ని కలిపితే దేశీయ బంగారం ఉత్పత్తిని పెంచడంలో మెరుగైన ఫలితాలు సాధించవచ్చని ఆయన అభిప్రాయపడ్డారు.

- రాయచూర్, ఆగస్టు 28



అంగన్వాడీ ఉద్యోగాల జాతర



- ఒకేసారి 15,982 పోస్టుల భర్తీకి సర్కారు నిర్ణయం
- 3,100 టీచర్.. 12,882 ఆయా పోస్టులకు అవకాశం
- ఇంటర్ లవ్వతతోనే దరఖాస్తుకు అవకాశం
- జిల్లా స్థాయిలో ఇంటర్వ్యూల ద్వారా అభ్యర్థుల ఎంపిక
- సెప్టెంబర్ లోగా నియామక ప్రక్రియ పూర్తి చేయాలని ఆదేశాలు



చిన్నప్పటి చేతిలో డ్రా సొంతంటే కల సాకారం!

- బాలుడు తీసిన లక్ష్మీడ్రాలో సొంత కుటుంబానికే ఇల్లు
- మైలారదేవుపల్లి లక్ష్మీగూడలో ఆసక్తికర సన్నివేశం
- వీడియోను పంచుకున్న పొంగులేటి శ్రీనివాసరెడ్డి
- 16 నియోజకవర్గాల్లో సుమారు 8 వేల ఇళ్లకు లక్ష్మీడ్రా
- అర్హులందరికీ నిష్పక్షపాతంగా ఇళ్లు కేటాయిస్తామని వెల్లడి

ల్యాండింగ్ లో పేలిన టైర్


- త్రుటిలో తప్పిన ముప్పు
- ఢిల్లీ-జలాన్ పూర్ అలయన్స్ విమానంలో ఘటన
- 37 మంది ప్రయాణికులు సహా 41 మంది సురక్షితం



.. వివరాలు ౧4లో

సోనియా ఆత్మకథపై 'ప్రచురణ' రగడ

- 'జలాంగింగ్'కు తాము ప్రచురణకర్తలం కాదన్న పెంగ్విన్ ఇండియా
- మోబీ, ఆర్ఎస్ఎస్, భారత్-చైనా అంశాల్లో మార్పులు కోరారంటూ కాంగ్రెస్ ఆరోపణ
- సంపాదకీయ మార్పుల వివాదంపై ప్రచురణ సంస్థ వివరణ



నేపాల్ వరదల్లో 1,400 మందికి పైగా గల్లంతు

- గల్లంతుైన వారి జాబితాను విడుదల చేసిన నేపాల్ పోలీసులు
- 178 మంది భారతీయులు సహా 644 మంది వివరాలు వెల్లడి
- సుమారు 320 మంది భారతీయుల ఆచూకీ లేదన్న విదేశాంగ శాఖ





అమెరికాలో తెలుగు యువతి హత్య

ఆగ్రాలో నిందితుడి పట్టివేత

అమెరికాకు అప్పగించనున్న పోలీసులు

న్యూఢిల్లీ, ఆగస్టు 28: అమెరికాలో సంఘటన సృష్టించిన హైదరాబాద్ యువతి నిఖిత గోదీశాల (27) హత్య కేసులో కీలక పరిణామం చోటుచేసుకుంది. హత్య కేసు నిందితుడు, ఆమె మాజీ రూమ్మేట్ అర్జున్ శర్మ (26)ను హైదరాబాద్ పోలీసులు ఆగ్రాలో అదుపులోకి తీసుకున్నారు. అనంతరం ఢిల్లీలోని పాటియాలా హౌస్ కోర్టులో ప్రవేశపెట్టగా రిమాండ్ విధించింది. ఈ హత్య కేసులో భాగంగా ఇప్పటికే నిందితుడిపై అమెరికా పోలీసులు అరెస్ట్ వారెంట్ జారీ చేశారు. దీంతో ప్రస్తుతం అమెరికా అధికారులకు అర్జున్ శర్మను అప్పగించే పక్రియ కొనసాగుతోంది. హైదరాబాద్ కు చెందిన నిఖిత గోదీశాల అమెరికాలోని మేరీల్లాండ్ లోని ఎల్లికాట్ సిటీలో ఉద్యోగం చేస్తోంది. ఆమె కనిపించడం లేదంటూ జనవరి 2న ఫిర్యాదు అందడంతో హోవర్డ్ కోట్ పోలీసులు దర్యాప్తు చేపట్టారు. మేరీల్లాండ్ లోని అర్జున్ శర్మ అపార్ట్ మెంట్ లో నిఖిత మృతదేహాన్ని పోలీసులు గుర్తించారు. ఆమె శరీరంపై కత్తిపోట్లు ఉన్నట్లు అధికారులు వెల్లడించారు. ఈ కేసులో శర్మపై ఫస్ట్-డిగ్రీ, సెకండ్-డిగ్రీ హత్యారోపణలతో అరెస్ట్ వారెంట్ జారీ చేశారు. దీంతో నిందితుడు భారత్ కు పారిపోయి వచ్చాడు. మరోవైపు, డిసెంబర్ 31, 2025న నిఖిత హత్యకు గురైనట్లు బాధిత కుటుంబ సభ్యులకు భారత అధికారులు సమాచారం అందించారు. నిఖిత తండ్రి ఆనంద్ గోదీశాల ఇచ్చిన ఫిర్యాదు ఆధారంగా తెలంగాణలోనూ అర్జున్ పై మోసం కేసు నమోదైంది. నిఖిత నుంచి దబ్బులు తీసుకుని తిరిగి ఇప్పలేదని ఆయన ఫిర్యాదులో పేర్కొన్నారు. ఏప్రిల్ లో కేసు నమోదు చేసిన హైదరాబాద్ పోలీసులు దర్యాప్తు చేపట్టారు. దర్యాప్తులో లభించిన ఆధారాలతో ఆగ్రాలో అర్జున్ ఉన్నట్లు గుర్తించారు. దీంతో ప్రత్యేక బృందం అక్కడికి వెళ్లి ఓ ఎ+-లాట్ లో అతడిని అదుపులోకి తీసుకుంది. అనంతరం హత్య కేసు దర్యాప్తులో భాగంగా కేంద్ర దర్యాప్తు సంస్థలకు అప్పగించారు. న్యూఢిల్లీలోని పాటియాలా హౌస్ కోర్టులో ఆగస్టు 25న హాజరుపరచగా.. హత్యకు సంబంధించిన కేసులో రిమాండ్ విధించింది.

బంగారు గని రాయదుర్గం భూమి

269 కోట్లకు ఎకరా పలికిన ధర

హైదరాబాద్, ఆగస్టు 28: రాయదుర్గం భూములు బంగారు గనిగా మారాయి. వేలంపై సుప్రీం తీర్పు తరువాత వాటికి బంగారాన్ని మించిన ధరల పలుకుతున్నాయి. ఇలా హైదరాబాద్ ఐటీ కారిడార్ లో భూముల ధరలు మరోసారి రికార్డు సృష్టించాయి. రాయదుర్గంలో ఎకరం భూమి ధర ఏకంగా రూ.269 కోట్లు పలికింది. వారం క్రితం ఇక్కడే ఎకరం ధర రూ.264 కోట్లు పలకగా, తాజాగా దాని పక్కనే ఉన్న ఫ్లాట్ లో ఎకరానికి రూ.269 కోట్లు పలకడం విశేషం. రాయదుర్గం సర్వే నంబరు 83/1లోని 5.38 ఎకరాలకు తాజాగా టీజిఐఐసీ వేలం నిర్వహించింది. కనీస ధర రూ.175 కోట్లుగా నిర్ణయించింది. రూ.10 కోట్లు ముందగ్గాలు చెల్లించిన వారికి ఆన్ లైన్ వేలంలో పాల్గొనేందుకు అవకాశం కల్పించారు. దీంతో పలు రియల్ ఎస్టేట్ సంస్థలు వేలంలో పాల్గొనివచ్చాయి. చివరికి పరిశీలం బిల్టర్స్ ఎకరానికి రూ.269 కోట్ల చొప్పున 5.38 ఎకరాలను కొనుగోలు చేసింది. దీంతో టీజిఐఐసీ కాసుల పంట పండిస్తోంది. ఈ వేలం ద్వారా ప్రభుత్వానికి సుమారు రూ.1,447 కోట్లు సమకూరాయి.

అంగన్ వాడీ ఉద్యోగాల జాతర

ఒకేసారి 15,982 పోస్టుల భర్తీకి సర్కారు నిర్ణయం

3,100 టీచర్.. 12,882 ఆయా పోస్టులకు అవకాశం

ఇంటర్ అర్హతతోనే దరఖాస్తుకు అవకాశం

జిల్లా స్థాయిలో ఇంటర్వ్యూల ద్వారా అభ్యర్థుల ఎంపిక

సెప్టెంబర్ లోగా నియామక ప్రక్రియ పూర్తి చేయాలని ఆదేశాలు

హైదరాబాద్, ఆగస్టు 28: తెలంగాణలో ఉద్యోగాల కోసం ఎదురుచూస్తున్న మహిళలకు ప్రభుత్వం శుభవార్త చెప్పింది. రాష్ట్రవ్యాప్తంగా అంగన్ వాడీ కేంద్రాల్లో ఖాళీగా ఉన్న పోస్టులను భారీ సంఖ్యలో భర్తీ చేసేందుకు నిర్ణయించింది. మొత్తం 15,982 అంగన్ వాడీ టీచర్, ఆయా పోస్టులను సెప్టెంబర్ లోగా భర్తీ చేయాలని అధికారులకు ఆదేశాలు జారీ చేసింది. నియామకాలను జిల్లా స్థాయిలో చేపట్టనున్నారు. ప్రభుత్వ ఉత్తర్వుల ప్రకారం జోన్-1 పరిధిలో 1,853 అంగన్ వాడీ టీచర్ పోస్టులు, 7,737 ఆయా పోస్టులు భర్తీ చేయనున్నారు. జోన్-2 పరిధిలో 1,247 టీచర్ పోస్టులు, 5,145 ఆయా పోస్టులు ఉన్నాయి. మె-వత్తంగా 3,100 టీచర్ పోస్టులు, 12,882 ఆయా పోస్టులతో కలిపి 15,982 ఉద్యోగాలను భర్తీ చేయనున్నారు. ఈ పోస్టులకు దరఖాస్తు చేసుకునే అభ్యర్థులు ఇంటర్మీడియట్ ఉత్తీర్ణులై ఉండాలని ప్రభుత్వం నిర్దేశించింది. అభ్యర్థుల ఎంపికలో ఇంటర్ లో సాధించిన మార్కులకు 70 శాతం వెయిటేజీ ఇవ్వనున్నారు. ఇంటర్వ్యూకు మరో 10 శాతం మార్కులు కేటాయించనున్నారు. ప్రత్యేక కేటగిరీలకు అదనపు వెయిటేజీ కల్పించనున్నారు. వితంతువులకు 5 శాతం, అనాథలకు 10 శాతం, దివ్యాంగులకు 5 శాతం చొప్పున వెయిటేజీ ఇవ్వనున్నారు. నిర్ణీత ప్రమాణాల ఆధారంగా జిల్లా స్థాయిలోనే ఎంపిక ప్రక్రియ చేపట్టనున్నారు. ఖాళీల భర్తీ ప్రక్రియను వేగవంతం చేసి సెప్టెంబర్ లోగా పూర్తి చేయాలని ప్రభుత్వం అధికారులకు స్పష్టమైన ఆదేశాలు ఇచ్చింది. ఒకేసారి దాదాపు 16 వేల అంగన్ వాడీ పోస్టుల భర్తీకి ప్రభుత్వం సిద్ధమవుతుందంటే రాష్ట్రవ్యాప్తంగా వేలాది మంది నిరుద్యోగ మహిళలకు ఉపాధి అవకాశాలు అందుబాటులోకి రానున్నాయి.

బంగారు గనుల తవ్వకాల్లో హట్టి-సింగరేణి జతకట్టాయి

- భవిష్యత్తు ప్రాజెక్టుల్లో కలిసి పనిచేయాలి
- సింగరేణి అధికారులకు భట్టి విక్రమార్కు దిశా నిర్దేశం
- హట్టి, యుటీ బంగారు గనులలో భట్టి వివిస్తూ పర్యటన

రాయచూర్, ఆగస్టు 28: బంగారం అన్వేషణ, తవ్వకాల్లో అపార అనుభవమున్న కర్ణాటక ప్రభుత్వ రంగ సంస్థ హట్టి గోల్డ్ మైన్స్ తో తెలంగాణకు చెందిన సింగరేణి కాలరీస్ చేతులు కలిపే దిశగా అడుగులు పడుతున్నాయి. భవిష్యత్ బంగారు గనుల ప్రాజెక్టుల్లో రెండు సంస్థలు సంయుక్త భాగస్వామ్యంతో పనిచేసే అవకాశాలను పరిశీలించాలని తెలంగాణ ఉప ముఖ్యమంత్రి, ఆర్థిక, ఇంధన శాఖల మంత్రి భట్టి విక్రమార్కు సింగరేణి అధికారులను ఆదేశించారు. రెండు ప్రభుత్వ రంగ సంస్థల సాంకేతిక సామర్థ్యం, అనుభవాన్ని కలిపితే దేశీయ బంగారం ఉత్పత్తిని పెంచడంలో మెరుగైన ఫలితాలు సాధించవచ్చని ఆయన అభిప్రాయపడ్డారు. కర్ణాటకలోని బంగారు గనుల ప్రాంతాల్లో రెండో రోజు పర్యటనలో భాగంగా శుక్రవారం రాయచూర్ జిల్లాలోని హట్టి, యూటీ బంగారు గనులను భట్టి విక్రమార్కు సందర్శించారు. గని నుంచి బంగారంతో కూడిన ఖనిజాన్ని వెలికితీయడం మొదలు.. దానిని శుద్ధి చేసి బంగారంగా మార్చే వరకు వివిధ దశలను క్షుణ్ణంగా పరిశీలించారు. బంగారం అన్వేషణ, తవ్వకం, ఖనిజ శుద్ధి, బంగారం తయారీలో హట్టి గోల్డ్ మైన్స్ కు అపార అనుభవం ఉందని భట్టి పేర్కొన్నారు. భోగ్గుతో పాటు ఇతర ఖనిజాల అన్వేషణ, తవ్వకాల్లో సింగరేణికి ఉన్న సాంకేతిక సామర్థ్యాన్ని హట్టి అనుభవంతో అనుసంధానం చేయాలని సూచించారు. బంగారం అన్వేషణ, తవ్వకం, ఖనిజం వెలికితీత, శుద్ధి, ఆధునిక సాంకేతిక పరిజ్ఞానం వినియోగం, సాంకేతిక నిపుణుల సేవలు, మానవ వనరుల శిక్షణ తదితర రంగాల్లో రెండు సంస్థలు కలిసి పనిచేసేందుకు సమగ్ర కార్యాచరణ ప్రణాళిక రూపొందించాలని సింగరేణి అధికారులను ఆదేశించారు. దేశ ఆర్థిక భద్రతలో బంగారం కీలక పాత్ర



పోషిస్తుందని భట్టి విక్రమార్కు పేర్కొన్నారు. దేశంలో అందుబాటులో ఉన్న బంగారు ఖనిజ నిక్షేపాలను శాస్త్రీయంగా అన్వేషించి, వెలికితీసేందుకు సింగరేణి వంటి ప్రభుత్వ రంగ సంస్థలు ముందుండాలని సూచించారు. బంగారం కోసం విదేశీ దిగుమతులపై ఆధారపడటాన్ని తగ్గించి దేశీయ ఉత్పత్తిని పెంచాల్సిన అవసరం ఉందన్నారు. హట్టి-సింగరేణి భాగస్వామ్యం ద్వారా బంగారం ఉత్పత్తి పెంపుతో పాటు ఆధునిక సాంకేతిక పరిజ్ఞానం అందిచ్చుకుకోవడం, స్థానికంగా ఉపాధి అవకాశాలు కల్పించడం, దేశ ఆర్థికాభివృద్ధికి తోడ్పడటం సాధ్యమవుతుందని చెప్పారు. హట్టి గోల్డ్ మైన్స్ లోని ఉత్పత్తి విభాగం, ఖనిజ శుద్ధి కర్మాగారం, ఎలక్ట్రోవిన్యూగ్ విభాగాలను డివ్యూటీ సీఎం పరిశీలించారు. గని నుంచి వెలికితీసిన ఖనిజాన్ని వివిధ దశల్లో శుద్ధి చేసి బంగారంగా మార్చే విధానాన్ని అక్కడి అధికారులు ఆయనకు వివరించారు. హట్టి ప్రాజెక్టులో సగటున రోజుకు రెండు నుంచి నాలుగు కిలోల వరకు బంగారం ఉత్పత్తి అవుతున్నట్లు అధికారులు తెలిపారు. యూటీ ఓపెన్ కస్ట్ బంగారు గని వ్యూహాయింట్ నుంచి బంగారంతో కూడిన ఖనిజాన్ని

వెలికితీసే ప్రక్రియను భట్టి పరిశీలించారు. బంగారం తయారీకి అవసరమైన ముడి ఖనిజాన్ని ఎంత లోతు నుంచి వెలికితీస్తున్నారు? ఏయే సాంకేతిక పద్ధతులను అనుసరిస్తున్నారు? తదితర అంశాలపై అధికారులను అడిగి తెలుసుకున్నారు. గనులకు సంబంధించిన మ్యాపులను పరిశీలించి బంగారు నిక్షేపాల అన్వేషణలో ఉపయోగిస్తున్న సాంకేతికతపై ఆరా తీశారు. అనంతరం యూటీ భూగర్భ బంగారు గనిలో ఖనిజ తవ్వకాల ప్రక్రియను పరిశీలించారు. భూగర్భంలో ఖనిజం వెలికితీత, రవాణా, యంత్రాల వినియోగం, కార్మికుల భద్రతకు తీసుకుంటున్న చర్యలపై వివరాలు తెలుసుకున్నారు. ఈ సందర్భంగా గని ప్రాంతంలో భట్టి విక్రమార్కు మొక్కు నాటారు. పర్యటనలో సింగరేణి సీఎండ్ డాక్టర్ బుద్ధ ప్రకాశ్ జ్యోతి, డైరెక్టర్ వెంకటేశ్వర్లు, జనరల్ మేనేజర్ పంకజ్ కులశ్రేష్ట, రాయచూర్ జిల్లా పరిషత్ సభ్యులు అంజాద్ తో పాటు హట్టి గోల్డ్ మైన్స్ ఉన్నతాధికారులు అరుణవ ఘోష్, సఫీయుల్లా ఖాన్, విధాని ఉప్పండ్, యెమ్మూర్లపై గౌడ, రిటైర్డ్ కల్చల్ దస్తగిర్ సాహెబ్ డభదార్ తదితరులు పాల్గొన్నారు.

సీఎంకు రాఖీలు కట్టిన మహిళా మంత్రులు



- వివాదాల తరువాత తొలిసారి సీఎం ఇంటికి కొండా సురేఖ
- సీఎంకు ఆడబిడ్డల ఆశీర్వాదాలు ఉండాలని వ్యాఖ్య
- సీఎంకు రాఖీలు కట్టిన బ్రహ్మకుమారిలు, మహిళా కానిస్టేబుల్స్

హైదరాబాద్, ఆగస్టు 28: రక్షా బంధన్ సందర్భంగా అపూర్వ సన్నివేశం ఆవిష్కృతం అయ్యింది. మంత్రులు కొండా సురేఖ, సీతక్కలు ముఖ్యమంత్రి రేవంత్ రెడ్డి నివాసానికి వెళ్లి రేవంత్ కు రాఖీ కట్టారు. సీఎం కుటుంబ సభ్యులు సమక్షంలో వీరిద్దరు రాఖీలు కట్టి స్వీట్లు తినిపించారు. పరకాల ఎంపడం తర్వాత కొండా సురేఖ.. సీఎం నివాసానికి వెళ్లడం ఇదే తొలిసారి. సీఎంతో భేటీ అనంతరం కొండా సురేఖ మీడియాతో మాట్లాడకుండానే అక్కడి నుంచి వెళ్లి పోయారు. సీఎం రేవంత్ రెడ్డికి బంగారు రాఖీ కట్టిన తర్వాత.. ఆమె నివాసంలో కొండా

సురేఖ మీడియాతో మాట్లాడారు. సీఎం రేవంత్ రెడ్డికి మూడోసారి రాఖీ కట్టా. నేను అందరికీ సోదరినే. పండుగ వాతావరణంలో ఎలాంటి రాజకీయ వ్యాఖ్యలు చేయను. ముఖ్యమంత్రికి మహిళల అండ ఎప్పుడూ ఉంటుంది. రాష్ట్రాన్ని అభివృద్ధి చేసే శక్తి ఆయనకు ఇవ్వాలని దేవుడిని కోరుకున్నా. ఆడబిడ్డల ఆశీర్వాదాలు సీఎంకు ఎప్పుడూ ఉండాలని కోరుకున్నానని తెలిపారు. ఇటీవల.. ములుగు, పరకాలలో జరిగిన కార్యక్రమంలో సీఎం పాల్గొన్నారు. అయితే ఈ కార్యక్రమాల్లో వరంగల్ జిల్లా నుంచి ప్రాతినిధ్యం వహిస్తోన్న కొండా సురేఖ పాల్గొనలేదు.

ముఖ్యమంత్రి పర్యటనలో స్థానిక మంత్రి పాల్గొనకపోవడం చర్చనీయాంశమైంది. పరకాల ఎమ్మెల్యే రేపూరి ప్రకాశ్ రెడ్డిని మంత్రి కొండా సురేఖ తీవ్ర స్థాయిలో వ్యతిరేకిస్తున్నారు. తమ వర్గీయులను అణగారినా ప్రయత్నం చేస్తున్నారని ఆరోపణలు చేశారు. మరోవైపు పరకాల బహిరంగ సభలో పాల్గొన్న ముఖ్యమంత్రి వచ్చే ఎన్నికల్లో రేపూరి ప్రకాశ్ రెడ్డిని భారీ ఆధిక్యతతో గెలిపించాలని విజ్ఞప్తి చేశారు. వచ్చే ఎన్నికల్లో రేపూర్ అభ్యర్థి అన్న సంతకం ఇచ్చినట్లుయ్యింది. ఇది జరిగిన మరుసటి రోజే కొండా సురేఖ కుమార్తె పరకాల నియోజకవర్గంలోని గీసుకొండలో సభ ఏర్పాటు చేసి ముఖ్యమంత్రిపైన, స్థానిక ఎమ్మెల్యేపైన తీవ్ర స్థాయిలో ఆరోపణలు చేయడంతో పాటు వచ్చే ఎన్నికల్లో ఇక్కడి నుంచి పోటీచేస్తానని చెప్పారు. సుస్థిత చేసిన వ్యాఖ్యలను కాంగ్రెస్ అధిష్ఠానం కూడా సీరియస్ గా తీసుకొన్నట్లు సమాచారం. నేరుగా ముఖ్యమంత్రి పై చేసిన విమర్శలు, ఆరోపణలు కాంగ్రెస్ లో తీవ్ర స్థాయిలో చర్చనీయాంశంగా మారాయి. ఈ వ్యవహారంలో పీసీసీ క్రమశిక్షణా కమిటీ మంత్రి కొండా సురేఖకు నోటీసు ఇవ్వగా, కుమార్తె చేసిన ఆరోపణలకు తానెలా బాధ్యురాలిని అవుతానని సమాధానం ఇచ్చారు. క్రమశిక్షణా రాహిత్యంగా భావించి నోటీసులివ్వడంతోనే పరిమితం కాకుండా చర్యలకు కూడా ఉపక్రమించే అవకాశం ఉన్నట్లు పార్టీ వర్గాలు చెబుతున్నాయి. ఈ క్రమంలో సీఎం నివాసానికి కొండా సురేఖ వెళ్లడం చర్చనీయాంశంగా మారింది. ఇదిలావుంటే బ్రహ్మకుమారిలు, హోంగార్లు, మహిళా కానిస్టేబుల్లు కూడా సీఎం రేవంత్ రెడ్డికి రాఖీలు కట్టారు. వారి పట్ల సీఎం రేవంత్ వాత్సల్యం ప్రకటించారు.

చిన్నోడి చేతిలో డ్రా.. సాంతింటి కల సాకారం!

బాలుడు తీసిన లక్ష్మీద్రాలో సాంత కుటుంబానికే ఇల్లు

మైలారదేవుపల్లి లక్ష్మీగూడలో ఆసక్తికర సన్నివేశం

వీడియోను పంచుకున్న మంత్రి పొంగులేటి శ్రీనివాసరెడ్డి

16 నియోజకవర్గాల్లో సుమారు 8 వేల ఇళ్లకు లక్ష్మీద్రా

అర్పణలపై నిష్పక్షపాతంగా ఇళ్లు కేటాయిస్తామని వెల్లడి

హైదరాబాద్, ఆగస్టు 28: లక్ష్మీద్రా తీసేందుకు ఆ చిన్నోడి చేయి ముందుకు వెళ్లింది.. అందరి చూపూ అతడి చేతిలోని టోకెన్ పైనే నిలిచింది. టోకెన్ తెరిచి పేరు చూడగానే అక్కడున్నవారంతా ఆశ్చర్యపోయారు. ఎందుకంటే.. ఆ బాలుడు తీసిన లక్ష్మీద్రాలో అద్భుతం వరించింది మరెవరికీ కాదు.. అతడి సాంత కుటుంబానికే! రాజేంద్రనగర్ నియోజకవర్గంలోని మైలారదేవుపల్లి లక్ష్మీగూడలో ఇందిరమ్మ ఇళ్ల కేటాయింపు సందర్భంగా ఈ అరుదైన ఘటన చోటుచేసుకుంది. హైదరాబాద్ లోని క్యూర్ పరిధిలో ప్రభుత్వం నిర్మించనున్న ఇందిరమ్మ టవర్స్ లో ఇళ్ల కేటాయింపునకు లక్ష్మీద్రా ప్రక్రియ ప్రారంభించింది. ఇందులో భాగంగా లక్ష్మీగూడలో లక్ష్మీద్రా టోకెన్ ను ఓ బాలుడితో తీయించారు. అతడు తీసిన టోకెన్ లో జరపుల లక్ష్మి పేరు రావడంతో ఆ కుటుంబ సభ్యులతో పాటు అక్కడున్నవారు ఆనందం, ఆశ్చర్యానికి గురయ్యారు.

దేవుడి ఆశీస్సులే: పొంగులేటి

ఈ ఆసక్తికర ఘటనకు సంబంధించిన వీడియోను మంత్రి పొంగులేటి శ్రీనివాసరెడ్డి సామాజిక మాధ్యమం 'ఎక్స్'లో పంచుకున్నారు. పేదల సాంతింటి కలను తీర్చాలన్న ప్రభుత్వ సంకల్పానికి దేవుడి ఆశీస్సులు కూడా తోడ్పెట్టట్లుగా ఈ ఘటన ఉందని పేర్కొన్నారు. “ఇలాంటి సందర్భాలు చాలా అరుదు. చిన్నపిల్లలు దేవుళ్లతో సమానం. స్వప్నమైన పనులన్నీ, ఆ చిన్నారి చేతుల్లో వారి కుటుంబానికే టోకెన్ రావడం ఆనందానికి, ఆశ్చర్యానికి గురిచేసింది.



దేవుడి ఆశీర్వాదం, ప్రభుత్వ సహకారంతో వారి సాంతింటి కల నెరవేరుతోంది. ఆ కుటుంబం కొత్త ఇంట్లో జీవితాంతం చల్లగా ఉండాలని కోరుకుంటున్నా” అని పొంగులేటి పేర్కొన్నారు. ఈ నెల 31 వరకు 16 అసెంబ్లీ నియోజకవర్గాల్లో సుమారు 8 వేల ఇళ్లకు లక్ష్మీద్రా నిర్వహిస్తున్నట్లు మంత్రి తెలిపారు. రోజుకు నాలుగు నియోజకవర్గాల చొప్పున ఈ ప్రక్రియ చేపడుతున్నట్లు వెల్లడించారు. ప్రతి నియోజకవర్గంలో 480 ఇళ్లకు 600 మంది అభిదారులను లక్ష్మీద్రా ద్వారా ఎంపిక చేసి, అనంతరం క్షేత్రస్థాయిలో తుది పరిశీలన నిర్వహిస్తామన్నారు. ఎంపికైన వారిలో ఎవరైనా అనర్హులుగా తేలితే మిగిలిన 120 మందిలో అర్హులకు అవకాశం కల్పిస్తామని వివరించారు. కుత్బుల్లాపూర్, కంటోన్మెంట్, రాజేంద్రనగర్, నాంపల్లి నియోజకవర్గాల్లోనూ లక్ష్మీద్రా నిర్వహించారు. తొలి రఫాలో 7,350 ఇందిరమ్మ ఇళ్లను అర్హులకు అందించనున్నట్లు ప్రభుత్వం పేర్కొంది. నాంపల్లి నియోజకవర్గంలో నిర్వహించిన లక్ష్మీద్రా కార్యక్రమంలో పాల్గొన్న పొంగులేటి.. కులం, మతం, రాజకీయ పార్టీతో

సంబంధం లేకుండా అర్హులైన పేదలకు నిష్పక్షపాతంగా ఇళ్లు కేటాయిస్తామని స్పష్టం చేశారు. పేదల ఆత్మగౌరవానికి ప్రతీకగా అత్యంత విలువైన ప్రభుత్వ భూమల్లోనూ ఇళ్లను నిర్మించి అందిస్తామని చెప్పారు. మరో పది రోజుల్లో రెండో విడత అభిదారుల జాబితాను విడుదల చేస్తామన్నారు. 16 నియోజకవర్గాల్లో అవసరమైన స్థలాలను సేకరించి టెండర్ల ప్రక్రియ పూర్తి చేసినట్లు తెలిపారు. రెండు, మూడు రోజుల్లో టవర్ల నిర్మాణ పనులు ప్రారంభమవుతాయన్నారు. క్యూర్ పరిధిలో తొలి విడతగా లక్ష ఇళ్ల నిర్మాణమే లక్ష్యంగా ప్రభుత్వం ముందుకు సాగుతోందని వెల్లడించారు. మరో నాలుగు నియోజకవర్గాల్లో స్థలాలు గుర్తింపు పూర్తయిందని, అక్కడ ఇందిరమ్మ ఇళ్ల కోసం సెప్టెంబర్ 3 వరకు దరఖాస్తులు స్వీకరిస్తామని చెప్పారు. ఇళ్ల రిజిస్ట్రేషన్ ను ఎలాంటి ఛార్జీలు పసూలు చేయబోమని మంత్రి తెలిపారు. రిజిస్ట్రేషన్ పూర్తయిన తర్వాత ఇంటిని తాకట్టు పెట్టుకునే అవకాశం ఉంటుందని, పదేళ్ల తర్వాత విక్రయించుకునే హక్కు కూడా అభిదారులకు ఉంటుందని వెల్లడించారు.

నేరాలపై 'టెక్' నిఘా పెంచాలి

- పోలీసింగ్లో వృత్తి నైపుణ్య ప్రమాణాలు తప్పనిసరి: డీజీపీ సీపీ ఆనంద్
- గణాంకాలకే పరిమితం కాకుండా నేరం వెనుక కారణాలనూ విశ్లేషించాలి
- రాష్ట్రంలో మూడేళ్లలో 7.15 శాతం పెరిగిన మొత్తం నేరాలు
- మాదకద్రవ్యాల కేసుల్లో 46.10 శాతం పెరుగుదల
- సైబర్, ఆర్థిక, తీవ్ర నేరాల్లో తగ్గుదల



హైదరాబాద్, ఆగస్టు 28: నేర నియంత్రణలో సాంకేతికతకు అత్యధిక ప్రాధాన్యం ఇవ్వడంతో పాటు దర్బాస్త, పోలీసింగ్లో వృత్తి నైపుణ్య ప్రమాణాలను కచ్చితంగా పాటించాలని తెలంగాణ డీజీపీ సీపీ ఆనంద్ ఆదేశించారు. నేర సమీక్షలను కేవలం కేసుల సంఖ్య, గణాంకాలకే పరిమితం చేయకుండా.. ప్రతి నేరం వెనుక కారణాలు, నేరస్థులు అనుసరిస్తున్న విధానం, దర్బాస్త తీరు, కేసుల పరిష్కారాన్ని సమగ్రంగా విశ్లేషించాలని సూచించారు. నేరాల ధోరణిని ముందుగానే గుర్తించి అవసరమైన ప్రాంతాల్లో ప్రత్యేక కార్యాచరణ చేపట్టాలని స్పష్టం చేశారు. రాష్ట్రంలోని అన్ని పోలీసు యూనిట్ల ఉన్నతాధికారులతో శుక్రవారం డీజీపీ కార్యాలయంలో అధ్యక్షుల నేతృత్వంలో నేర సమీక్ష సమావేశం నిర్వహించారు. డీజీపీ సీపీ ఆనంద్ అధ్యక్షతన జరిగిన సమావేశంలో రాష్ట్రంలో నేరాల పరిస్థితి, దర్బాస్త, సాంకేతికత వినియోగం, మాదకద్రవ్యాలు, వ్యవస్థీకృత నేరాలు, సైబర్, ఆర్థిక నేరాలపై విస్తృతంగా సమీక్షించారు. రాష్ట్రంలో మొత్తం నేరాల సంఖ్య మూడేళ్లలో 7.15 శాతం పెరిగినట్లు డీజీపీ వెల్లడించారు. 2023--24లో 2,65,377 కేసులు నమోదు కాగా.. 2025-26 నాటికి

2,84,363కు చేరాయని తెలిపారు. లక్ష జనాభాకు నేరాల రేటు 481.58 నుంచి 491.59కు పెరిగిందన్నారు. మాదకద్రవ్యాలకు సంబంధించిన కేసులు 2023-24లో 2,026 ఉండగా.. 2025-26లో 2,960కు చేరాయని తెలిపారు. ఈ కేసుల్లో 46.10 శాతం పెరుగుదల నమోదైందన్నారు. మాదకద్రవ్యాల నియంత్రణపై మరింత ప్రత్యేక దృష్టి పెట్టాలని అధికారులను ఆదేశించారు. వ్యవస్థీకృత నేరాలకు సంబంధించిన కేసులు 25 నుంచి 451కు పెరిగాయని, 1,704 శాతం పెరుగుదల నమోదైనట్లు పేర్కొన్నారు. ట్రాఫిక్ నేరాలు 29,130 నుంచి 31,891కు పెరిగి 9.48 శాతం వృద్ధి చెందినట్లు వివరించారు. మరోవైపు కొన్ని విభాగాల్లో నేరాలు తగ్గినట్లు డీజీపీ తెలిపారు. సైబర్ నేరాలు 25,373 నుంచి 22 వేలకు తగ్గి 13.29 శాతం క్షీణించాయని చెప్పారు. ఆర్థిక నేరాలు 37,690 నుంచి 32,684కు తగ్గి 13.28 శాతం క్షీణించినట్లు వెల్లడించారు. తీవ్ర నేరాల్లోనూ 10.33 శాతం తగ్గుదల నమోదైందన్నారు. సాంకేతికతను నేర నియంత్రణకు ప్రధాన సాధనంగా మార్చుకోవాలని డీజీపీ సూచించారు. ఇటీవల సీసీటీఎన్ఎస్పై ప్రత్యేకంగా

దృష్టి సారించడంతో గతంలో 70 నుంచి 80 శాతంగా ఉన్న సమాచార సవీకరణ.. అధికారులు, సిబ్బంది సమష్టి కృషితో 96 శాతానికి చేరడం అభినందనీయమన్నారు. ప్రతి యూనిట్లో నెలవారీ నేర సమీక్ష సమావేశాలను తప్పనిసరిగా నిర్వహించాలని ఆదేశించారు. క్షేత్రస్థాయిలో ప్రాథమిక పోలీసింగ్ విధానాలను పకడ్బందీగా అమలు చేయాలని, వృత్తిపరమైన ప్రమాణాల అమలును అధికారులు ప్రతిష్టాత్మకంగా తీసుకోవాలని సూచించారు. అన్ని జోన్ల డీజీపీలు, మల్టీజోన్ ఐజీలు ఇకపై తనిఖీ నివేదికలను క్షుణ్ణంగా పరిశీలించాలని డీజీపీ ఆదేశించారు. జిల్లాల పర్యటనలు, పోలీస్ స్టేషన్ల తనిఖీల సమయంలో గుర్తించిన లోపాలపై తక్షణ చర్యలు తీసుకోవాలని స్పష్టం చేశారు. మారుతున్న నేర ధోరణులను ఎప్పటికప్పుడు విశ్లేషిస్తూ ముందస్తు చర్యలు చేపట్టాలని సూచించారు. సమావేశంలో డీజీ (శాంతిభద్రతలు) మహేశ్ భగవత్, సీఐడీ డైరెక్టర్ శిఖా గోయల్, మహిళా భద్రత విభాగం డైరెక్టర్ చారు సిన్హా, ఈగల్ డైరెక్టర్ సందీప్ శాండియాతో పాటు రాష్ట్రంలోని పోలీసు కమిషనర్లు, జిల్లా ఎస్పీలు, ఇతర ఉన్నతాధికారులు పాల్గొన్నారు.

పెనం మీద నుంచి పొయ్యిలో పడ్డారు!

కాంగ్రెస్ను నమ్మి మోసపోయారు

రేషన్ కార్డుపై మోదీ ఫాటో ఏద?

బీజేపీ ఎంపీ ఈటల రాజేందర్

ఇందిరమ్మ ఇళ్లలో పక్షపాతమంటూ ఫైర్

కేంద్ర నిధులతోనే అభివృద్ధి అంటూ వ్యాఖ్య

సీఎన్తో రైల్వే సమస్యలపై చర్చ

హైదరాబాద్, ఆగస్టు 28: “కేసీఆర్ పాలన వద్దని కాంగ్రెస్ను నమ్మి ప్రజలు ఓటేశారు. కానీ ఇప్పుడు వారి పరిస్థితి పెనం మీద నుంచి పొయ్యిలో పడ్డట్లుంది” అని మల్లాజోగిరి బీజేపీ ఎంపీ ఈటల రాజేందర్ విమర్శించారు. గత బీఆర్ఎస్ పాలన మూడిరిగానే రేపంత్రికై ప్రభుత్వం కూడా వ్యవహరిస్తోందని, అవినీతి మరింత పెరిగిందని ఆరోపించారు. కాంగ్రెస్ను నమ్మి ఓటేసినందుకు ప్రజలు బాధపడుతున్నారని వ్యాఖ్యానించారు. శుక్రవారం తెలంగాణ సచివాలయంలో ప్రభుత్వ ప్రధాన కార్యదర్శి నంజయ్ జాజుతో ఈటల రాజేందర్ భేటీ అయ్యారు. రైల్వే ఓవర్ బ్రిడ్జిలు, అండర్ బ్రిడ్జిలు, గృహ నిర్మాణం సహా పలు అంశాలపై చర్చించారు. అనంతరం సచివాలయం మీడియా పాయింట్లో మాట్లాడారు. ప్రజలకు కేంద్ర ప్రభుత్వం ఐదు కిలోల సన్నబియ్యం అందిస్తుంటే రేషన్ కార్డులపై ప్రధాని నరేంద్ర మోదీ ఫాటో ఎందుకు వేయడం లేదని ఈటల ప్రశ్నించారు. “బియ్యం



ఇచ్చేది కేంద్రమైతే మీ బొమ్మలెందుకు? ఇది ఎవరి జాగీరు?” అంటూ రాష్ట్ర ప్రభుత్వంపై మండిపడ్డారు. ఇందిరమ్మ కమిటీల విషయంలోనూ కాంగ్రెస్ ప్రభుత్వంపై విమర్శలు చేశారు. కమిటీల పేరుతో అధికార పార్టీ నాయకులకు ప్రాధాన్యం ఇస్తున్నారని ఆరోపించారు. ఇందిరమ్మ ఇళ్ల విషయంలో కేంద్రానికి ఎలాంటి వివక్ష లేదని, రాష్ట్ర ప్రభుత్వం అడిగిన దానికంటే గత మూడేళ్లలో రూ.100 కోట్లు అధికంగానే కేంద్రం ఇచ్చిందని పేర్కొన్నారు. ఢిల్లీకి వెళ్లినప్పుడు కేంద్రం ఆశ్చర్యం, మద్దతు కావాలని ముఖ్యమంత్రి రేపంత్రికై కోరుతున్నారని, తెలంగాణకు వచ్చాక మాత్రం ప్రధాని మోదీపై విమర్శలు చేస్తున్నారని

ఈటల అన్నారు. రాష్ట్రాల అభివృద్ధిలోనే దేశాభివృద్ధి ఉందన్న విధానంతో కేంద్రం పనిచేస్తోందని పేర్కొన్నారు. తెలంగాణలో రహదారులు, రైల్వే ప్రాజెక్టులకు కేంద్రం నుంచి నిధులు వస్తున్నాయని చెప్పారు. గతంలో కేసీఆర్ ముఖ్యమంత్రిగా ఉన్న సమయంలోనూ కేంద్రంతో ఘర్షణాత్మక మైఖెల అనుసరించారని ఈటల విమర్శించారు. ప్రధానమంత్రిని గౌరవించకుండా వ్యవహరించడం రాష్ట్ర ప్రయోజనాలకు మంచిది కాదన్నారు. హైదరాబాద్ వరిసర ప్రాంతాల్లో రైల్వే ఓవర్ బ్రిడ్జిలు, రైల్వే అండర్ బ్రిడ్జిలు లేక ప్రజలు తీవ్ర ఇబ్బందులు ఎదుర్కొంటున్నారని ఈటల తెలిపారు. వీటి నిర్మాణంపై కేంద్ర రైల్వే మంత్రి అశ్వినీ వైష్ణవ్ను కలిసి విజ్ఞప్తి చేసినట్లు చెప్పారు. కేంద్రం సహకరించేందుకు సిద్ధంగా ఉన్నప్పటికీ రాష్ట్ర ప్రభుత్వం నుంచి కూడా అవసరమైన సహకారం ఉండాలని కేంద్ర మంత్రి సూచించినట్లు తెలిపారు. ఇదే అంశాన్ని సీఎస్ నంజయ్ జాజు దృష్టికి తీసుకెళ్లినట్లు చెప్పారు. మేధుల్, మల్లాజోగిరి రైల్వే స్టేషన్ల అభివృద్ధికి అమృత్ వధకం కింద రూ.22 కోట్లు కేంద్రం అందిస్తోందని ఈటల పేర్కొన్నారు. రైల్వే స్టేషన్ల రూపరేఖలను మార్చేందుకు కేంద్రం చర్యలు చేపడుతోందన్నారు. మేధుల్, సికింద్రాబాద్ పరిధిలోని రైల్వే గేట్ల వద్ద ఆర్ఎఫ్బీ, ఆర్యూబీల నిర్మాణంపైనూ దృష్టి సారించినట్లు తెలిపారు. హైదరాబాద్లో పట్టణ, గ్రామీణ గృహ నిర్మాణ పథకాల పనులను వేగవంతం చేయాలని సీఎస్ను కోరినట్లు ఈటల వెల్లడించారు. రాష్ట్ర ప్రభుత్వం అవసరమైన సహకారం అందిస్తే కేంద్ర పథకాలు, రైల్వే ప్రాజెక్టులను మరింత వేగంగా ముందుకు తీసుకెళ్లవచ్చని పేర్కొన్నారు.

మంత్రి పొన్నంకు 'సర్' నోటీసు!



ఓటరు జాబితాలో తండ్రి పేరు తప్పు సవరణ కోసం నోటీసుచ్చిన బీఎల్ఎఫ్ వెంటనే పత్రాలు సమర్పించిన మంత్రి 'సర్' ప్రక్రియలో భాగంగానే నోటీసు ఇంటింటా వివరాలు సరిచూస్తున్న అధికారులు

హైదరాబాద్, ఆగస్టు 28: ఓటర్ల జాబితా ప్రత్యేక సమగ్ర సవరణ ప్రక్రియలో ఆసక్తికర పరిణామం చోటుచేసుకుంది. తెలంగాణ రవాణా, బీసీ సంక్షేమ శాఖ మంత్రి పొన్నం ప్రభాకర్కు ఎన్నికల అధికారులు నోటీసు జారీ చేశారు. ఓటర్ల జాబితాలో ఆయన తండ్రి సత్యయ్య గౌడ్ పేరు తప్పుగా నమోదు కావడంతో సవరణ కోసం బూత్ స్థాయి అధికారి స్వయంగా మంత్రిని కలిసి నోటీసు అందజేశారు. రాష్ట్రవ్యాప్తంగా కొనసాగుతున్న ఓటర్ల జాబితా ప్రత్యేక సమగ్ర సవరణలో భాగంగా అధికారులు ఓటర్ల వివరాలను క్షుణ్ణంగా పరిశీలిస్తున్నారు. ఈ క్రమంలో మంత్రి పొన్నం ప్రభాకర్కు

సంబంధించిన ఓటరు వివరాలను పరిశీలించగా ఆయన తండ్రి పేరులో తప్పు ఉన్నట్లు గుర్తించారు. దీంతో నిబంధనల ప్రకారం సవరణకు అవసరమైన ఆధారాలు సమర్పించాలని నోటీసు ఇచ్చారు. నోటీసు అందుకున్న మంత్రి పొన్నం ప్రభాకర్ వెంటనే స్పందించారు. తన తండ్రి పేరును సరిచేసేందుకు అవసరమైన ప్రపత్రాలను బూత్ స్థాయి అధికారికి అందజేశారు. వాటిని పరిశీలించిన అనంతరం ఓటర్ల జాబితాలో పేరు సవరణ ప్రక్రియ చేపట్టనున్నారు. కేంద్ర ఎన్నికల సంఘం ఆదేశాల మేరకు ఓటర్ల జాబితాల్లో తప్పులు, వివరాల్లో వ్యత్యాసాలను గుర్తించి సరిచేసేందుకు ప్రత్యేక సమగ్ర సవరణ చేపడుతున్నారు. ఇందులో భాగంగానే సాధారణ ఓటర్ల మాదిరిగా మంత్రికి కూడా నోటీసు అందజేసినట్లు అధికారులు పేర్కొన్నారు.



గవర్నర్ను పరామర్శించిన భట్టి

ఆరోగ్యంపై ఆరా తీసిన సీఎస్ నంజయ్ జాజు

హైదరాబాద్, ఆగస్టు 28: తెలంగాణ గవర్నర్ శివ ప్రతాప్ శుక్లాను లోక్ భవన్లో ఉప ముఖ్యమంత్రి భట్టి విక్రమార్క పరామర్శించారు. గుండె సంబంధిత సమస్యతో అనారోగ్యానికి గురై ఆస్పత్రిలో చికిత్స పొందిన అనంతరం డిప్యూటీ ఆయ్యు లోక్ భవన్కు చేరుకున్న గవర్నర్ ని శుక్రవారం సాయంత్రం ఉప ముఖ్యమంత్రి మర్యాదపూర్వకంగా కలిశారు. ఈ సందర్భంగా గవర్నర్ ఆరోగ్య పరిస్థితి గురించి అడిగి తెలుసుకుని, త్వరగా సంపూర్ణ ఆరోగ్యంతో కోలుకోవాలని డిప్యూటీ సీఎం ఆకాంక్షించారు. అలాగే ప్రభుత్వ ప్రధాన కార్యదర్శి నంజయ్ జాజు కూడా గవర్నర్ను వేరుగా పరామర్శించారు. ఆయన ఆరోగ్యంపై ఆరా తీసారు.



కాంగ్రెస్పై బీఆర్ఎస్ 'వారం పోరు'

వెయ్యి రోజుల పాలనపై చార్జిషీట్

సెప్టెంబర్ 2 నుంచి వరుస నిరసనలు

ఆరు గ్యారంటీలపై ఇంటింటికీ ప్రచారం

రైతు, మహిళ, యువత సమస్యలపై పోరు

పార్టీ శ్రేణులకు కేటీఆర్ పిలుపు

హైదరాబాద్, ఆగస్టు 28: కాంగ్రెస్ ప్రభుత్వం ప్రజలకు ఇచ్చిన హామీలను నెరవేర్చడంలో విఫలమైందని, అసమర్థ పాలనను ఎండగట్టేందుకు సెప్టెంబర్ 2 నుంచి వారం రోజుల పాటు రాష్ట్రవ్యాప్త నిరసనలు చేపట్టాలని భారత రాష్ట్ర సమితి వర్కింగ్ ప్రెసిడెంట్ కె. తారకరామారావు (కేటీఆర్) పిలుపునిచ్చారు. శుక్రవారం నిర్వహించిన టెలికాన్ఫరెన్స్లో పార్టీ నేతలకు దిశానిర్దేశం చేసిన ఆయన, వంద రోజుల్లో ఆరు గ్యారంటీలను అమలు చేస్తామని చెప్పి వెయ్యి రోజులు దాటిన ప్రధాన హామీలను పక్కనబెట్టారని ఆరోపించారు. ఈ క్రమంలోనే సెప్టెంబర్ 1న తెలంగాణ భవన్లో చార్జిషీట్ విడుదల చేయడంతో పాటు, ‘420 హామీల మోసం’పై ప్రచారాలు, బాకీ కార్డుల పంపిణీ ద్వారా కాంగ్రెస్ సమ్యక్దోహాన్ని ఇంటింటికీ తీసుకెళ్లాలని ఆదేశించారు. ఈ కార్యాచరణలో భాగంగా సెప్టెంబర్ 2న ఆరు గ్యారంటీల వైఖ్యంపై నియోజకవర్గాల్లో ధర్నాలు, సెప్టెంబర్ 3న సాగునీరు, విద్యుత్, 22వ భూముల సమస్యలపై రైతు సదస్సులు నిర్వహిస్తారు. సెప్టెంబర్ 4న మహిళలకు రూ.2,500 సాయం, సంక్షేమ పథకాల అమలుపై సదస్సులు, వంటా-వార్డు నిరసనలు చేపడతారు. అలాగే సెప్టెంబర్ 5న ఫీజు రీయింబర్స్మెంట్, జాబ్ క్యాలెండర్, సింగరేణి సమస్యలపై యువతతో ర్యాలీలు షాన్ చేశారు. సెప్టెంబర్ 6న నగరంలో డ్రైనేజీ, తాగునీటి సమస్యలపై ఆటోలతో భారీ ర్యాలీ, సెప్టెంబర్ 7న జిల్లా ‘ప్రజావాణి’ కేంద్రాల్లో వినతిపత్రాల సమర్పణ ఉంటుందని తెలిపారు. సెప్టెంబర్ 8న జిల్లా ప్రెస్మీట్లు, సీనియర్ నేతల సమన్వయంతో ఈ పోరాటాన్ని విజయవంతం చేయాలని కేటీఆర్ పిలుపునిచ్చారు.

నార్సింగ్లో హిట్ అండ్ రన్

డెలివరీ బాయ్ బైకును ఢీకొట్టి పరార్

ప్రమాదంలో డెలివరీ బాయ్ అక్కడిక్కడే మృతి



హైదరాబాద్, ఆగస్టు 28: సైబరాబాద్ కమిషనరేట్ పరిధిలోని నార్సింగ్లో తీవ్ర విషాదం చోటుచేసుకుంది. నార్సింగ్ ప్రధాన రహదారిపై చోటుచేసుకున్న హిట్ అండ్ రన్ ప్రమాదంలో ఒక డెలివరీ బాయ్ అక్కడిక్కడే ప్రాణాలు కోల్పోయాడు. వేగంగా వచ్చిన ఒక గుర్తుతెలియని వాహనం బైక్ను ఢీకొట్టడమే కాకుండా, వాహనాన్ని ఆపకుండా అక్కడి నుంచి వర్రాండి. హైదరాబాద్ గోల్కొండ ప్రాంతానికి చెందిన మహమ్మద్ అబ్దుల్ సమద్ అనే యువకుడు ‘ఫస్ట్ క్లబ్’ సంస్థలో డెలివరీ బాయ్గా విధులు నిర్వహిస్తున్నాడు. విధుల నిర్వహణలో భాగంగా నార్సింగ్ నుండి సిటీపేట వైపు ఆర్డర్ డెలివరీ తీసుకొని బైక్పై వెళ్తుండగా ఈ ప్రమాదం జరిగింది. మితిమీరిన వేగంతో వెనుక నుండి వచ్చిన అపరిచిత వాహనం సమద్ బైక్ను బలంగా ఢీకొట్టింది. ఆ దెబ్బకు బైక్ అదుపుతప్పి ఫుట్పాత్పై పడటంతో సమద్ తలకు తీవ్ర గాయాలై అక్కడిక్కడే మృతి చెందాడు. ఈ ఘటనపై సమాచారం అందుకున్న నార్సింగ్ పోలీసులు తక్షణమే అక్కడికి చేరుకుని మృతదేహాన్ని స్వాధీనం చేసుకున్నారు. కేసు నమోదు చేసి దర్యాప్తు వేగవంతం చేశారు. ప్రమాదానికి కారణమైన వాహనాన్ని, డ్రైవర్ను గుర్తించేందుకు రహదారిపై ఉన్న సీసీటీవీ ఫుటేజీను పోలీసులు క్షుణ్ణంగా పరిశీలిస్తున్నారు. నిందితుడిని త్వరలోనే పట్టుకుంటామని అధికారులు తెలిపారు.

చెస్ మాస్టర్ ప్రజ్ఞానందకు

సీఎం రేవంత్ అభినందనలు

హైదరాబాద్, ఆగస్టు 28: అమెరికాలోని సెయింట్ లూయిస్లో జరిగిన గ్రాండ్ చెస్ టూర్ టైటిల్ను సాంత్ చేసుకుని, చరిత్ర సృష్టించిన భారత చెస్ గ్రాండ్ మాస్టర్ ఆర్. ప్రజ్ఞానందకు ముఖ్యమంత్రి రేవంత్ రెడ్డి అభినందనలు తెలిపారు. అంతర్జాతీయ వేదికలపై భారత ఖ్యాతిని మరోసారి ప్రపంచానికి చాటిచెప్పిన ప్రజ్ఞానంద విజయం ప్రతి పౌరుడు గర్వించదగ్గ విషయమని కొనియాడారు. ప్రజ్ఞానంద విజయం క్రీడాకారులకు, యువతరం-వకలకు సూర్పిదాయకంగా నిలుస్తుందని పేర్కొన్నారు. భవిష్యత్తులో ప్రజ్ఞానంద మరెన్నో అద్భుతమైన విజయాలు సాధించి, దేశానికి కీర్తి తీసుకురావాలని ఆకాంక్షించారు.



సంపాదకీయం



కాంగ్రెస్‌లో 'కలుపు మొక్కలు'!

రేవంత్ నాయకత్వాన్ని జీర్ణించుకోలేని సొంత నేతలు

తెలంగాణ కాంగ్రెస్‌లో అంతర్గత కుమ్మూలాలు కొత్తేమీ కాదు. ఇవే మొదలు కాదు.. ఇవే చివరివీ కావు. అధికారం ఉంటే ఒకరకమైన కొట్లాట.. లేకుంటే మరోరకమైన కొట్లాట. మొత్తంగా చూస్తే ఇవన్నీ అధిపత్య పోరులో భాగమే. ఒకరంటే ఒకరికి పడదు. మరొకరంటే ఇంకొకరికి గిట్టదు. ప్రజల పేరు, పథకాల పేరు చెప్పి ప్రచారాలు చేసుకోవడం తప్ప క్షేత్రస్థాయిలో ప్రజా సమస్యలపై సమయం వెచ్చించే నేతలు ఎంతమంది ఉన్నారన్న ప్రశ్న మాత్రం మిగిలిపోతోంది. తాజా పరిణామాలను పరిశీలిస్తే ముఖ్యమంత్రి రేవంత్‌రెడ్డి నాయకత్వాన్ని కాంగ్రెస్‌లోని కొందరు నేతలు ఇప్పటికీ పూర్తిగా జీర్ణించుకోలేకపోతున్నారన్న అభిప్రాయం బలపడుతోంది. రేవంత్‌రెడ్డి తెలుగుదేశం నుంచి కాంగ్రెస్‌లోకి వచ్చారన్న విషయాన్నే పదేపదే గుర్తుచేసుకునే వారు.. ఆయన నాయకత్వంలోనే పార్టీ అధికారంలోకి వచ్చిందన్న రాజకీయ వాస్తవాన్ని అంగీకరించడానికి మాత్రం వెనుకాడుతున్నారు. అందుకే అడపాదడపా అసంతృప్తి బయటపడుతోంది. తామూ ఉన్నామని నిరూపించుకునేందుకు కొందరు నేతలు చేస్తున్న వ్యాఖ్యలు చివరకు పార్టీనే ఇబ్బందుల్లోకి నెడుతున్నాయి. మంత్రి కొండా సురేఖ పువహారం ఇప్పుడు కాంగ్రెస్‌లో చర్చకు కేంద్రంగా మారింది. దేవాదాయ శాఖ మంత్రిగా ఆలయాల సమస్యలు, అర్చకుల ఇబ్బందులు, ధూపదీప నైవేద్యాలు, అన్యాయక్రమాలపై దేవాలయ భూముల పరిరక్షణ వంటి అంశాలపై మరింత దృష్టి పెట్టాల్సిన అవసరం ఉంది. గ్రామాల్లో వేలాది ఎకరాల ఆలయ భూములు అన్యాయక్రమాలపై అరోపణలు ఎత్తుతూ ఉన్నాయి. ఉమ్మడి వరంగల్ జిల్లాలోనూ ఇలాంటి సమస్యలు అనేకం ఉన్నాయి. జనగామ జిల్లా బచ్చన్నపేట చెన్నకేశవస్వామి ఆలయ భూములు, జీడికల్, కొండాపూర్ ప్రాంతాల్లోని ఆలయ భూముల వ్యవహారాలు ఉదాహరణలుగా కనిపిస్తున్నాయి. వీటిపై సమగ్ర చర్యలు తీసుకుంటేనే దేవాదాయ శాఖ పనితీరు ప్రజలకు కనిపిస్తుంది. అటవీ శాఖలోనూ ఇదే పరిస్థితి. మొక్కలు నాటడం మాత్రమే కాదు.. వాటిని బతికించి వచ్చడం పెంచే కార్యచరణ కనిపించాలి. పొరుగున ఆంధ్రప్రదేశ్‌లో సామాజిక వనాల పెంపుపై చర్చ జరుగుతున్న సమయంలో తెలంగాణలో వన మహోత్సవ కార్యక్రమాలు మరింత విస్తృతంగా, ఫలితాల ఆధారంగా సాగాల్సిన అవసరం ఉంది. ఈ బాధ్యతలపై దృష్టి కేంద్రీకరించాల్సిన సమయంలో రాజకీయ వివాదాలు తెరపైకి రావడం ప్రభుత్వానికి, కాంగ్రెస్‌కూ ఇబ్బందికరమే. ముఖ్యమంత్రిపై కొండా సురేఖ కుమార్తె సుస్థిత చేసిన వ్యాఖ్యలు, అనంతరం చోటుచేసుకున్న పరిణామాలు పార్టీలో క్రమశిక్షణపై మరోసారి ప్రశ్నలు లేవనెత్తాయి. ప్రణాళికా సంఘం ఉపాధ్యక్షుడిగా చిన్నారెడ్డి బాధ్యతలు నిర్వహిస్తున్నారు. ప్రజావాణికి వస్తున్న ప్రధాన సమస్యలేమిటి? వాటిలో ఎన్ని పరిష్కారమయ్యాయి? ప్రభుత్వ ప్రణాళికల్లో వాటి ప్రభావం ఎంత? అన్న అంశాలపై ప్రజలకు స్పష్టత రావాలి. మరోవైపు కోమటిరెడ్డి రాజగోపాల్రెడ్డి మంత్రి పదవిపై తన ఆకాంక్షను బహిరంగంగానే వ్యక్తం చేస్తూ పస్తున్నారు. ఇలాంటి పరిణామాలన్నీ కలిసి పాలనకన్నా పడవులు, అధిపత్యమే ముఖ్యమూ అన్న సందేహాన్ని ప్రజల్లో కలిగిస్తున్నాయి. ప్రత్యేక తెలంగాణ రాష్ట్రాన్ని ఇచ్చిన కాంగ్రెస్‌కు అధికారంలోకి రావడానికి దాదాపు పదేళ్లు పట్టింది. 2023 ఎన్నికల్లో కాంగ్రెస్ విజయం వెనుక అనేక కారణాలు ఉన్నాయి. అప్పటి బీఆర్‌ఎస్ ప్రభుత్వంపై ఏర్పడిన ప్రజా వ్యతిరేకత వాటిలో ప్రధానమైనది. అదే సమయంలో కేసీఆర్‌కు ప్రత్యామ్నాయంగా తాను నిలబడగలనన్న నమ్మకాన్ని ప్రజల్లో కల్పించడంలో రేవంత్‌రెడ్డి విజయవంతమయ్యారు. ఈ రాజకీయ వాస్తవాన్ని కాంగ్రెస్ నేతలు విస్మరించకూడదు. ఉమ్మడి ఆంధ్రప్రదేశ్‌లో వైఎస్ రాజశేఖరరెడ్డి కాంగ్రెస్‌లో బలమైన నాయకత్వాన్ని నెలకొల్పగలిగారు. ఆయన నాయకత్వంలో సీనియర్ నేతలు సైతం పార్టీ గీత దాటేందుకు వెనుకాడేవారు. ఇప్పుడు తెలంగాణ కాంగ్రెస్‌లో అలాంటి క్రమశిక్షణ కనిపించడం లేదన్న విమర్శ ఉంది. ముఖ్యమంత్రిగా రేవంత్‌రెడ్డి తన నాయకత్వంపై పూర్తిస్థాయి పట్టు సాధించాలంటే ప్రభుత్వ పనితీరుతో పాటు పార్టీలో క్రమశిక్షణను కూడా నెలకొల్పాల్సి ఉంటుంది. జీవన్‌రెడ్డి, పొన్నాల లక్ష్మయ్య వంటి సీనియర్ నేతలు పార్టీలు మారినా రాజకీయ వ్యవస్థ ఆగిపోలేదు. వ్యక్తులకన్నా పార్టీ, ప్రభుత్వ ప్రయోజనాలే ముఖ్యమన్న సందేశాన్ని కాంగ్రెస్ అధిష్ఠానం ఇవ్వాలి. ఎవరు ఎంతటి వారైనా పార్టీ క్రమశిక్షణను ఉల్లంఘిస్తే ఒకే ప్రమాణం వర్తిస్తుందన్న నమ్మకం కలిగించాలి. ఎమ్మెల్యే రాజగోపాల్రెడ్డి వ్యాఖ్యలు, మంత్రి కొండా సురేఖ కుటుంబం నుంచి వచ్చిన విమర్శలు.. ఇలా ఒకరి తర్వాత మరొకరు ముఖ్యమంత్రి రేవంత్‌రెడ్డిని లక్ష్యంగా చేసుకుంటూ పోతే ఈ జాబితా పెరుగుతుంటే తప్ప తగ్గదు. నాయకత్వంపై అభిప్రాయభేదాలు ఉండొచ్చు. వాటిని పార్టీ వేదికల్లో చర్చించుకోవచ్చు. కానీ బహిరంగ విమర్శలు ప్రభుత్వ ప్రతిష్ఠను దెబ్బతీస్తాయి. ప్రజలు ప్రభుత్వాన్ని ఎన్నుకున్నది నేతల అంతర్గత గొడవలను చూడటానికి కాదు. మెరుగైన పాలన, అవినీతికి అడ్డుకట్ట, ఉపాధి, రైతు సంక్షేమం, విద్య, వైద్యం, మౌలిక సదుపాయాల్లో మార్పు కోసం. క్షేత్రస్థాయిలో అవినీతి, పర్సంటేజీల ఆరోపణలు వినిపిస్తున్న సమయంలో అధికార పార్టీ నేతల పరస్పర విమర్శలు ప్రజల్లో మరింత ప్రతికూల భావనను పెంచుతాయి. రేవంత్‌రెడ్డి నాయకత్వాన్ని కాంగ్రెస్ అధిష్ఠానం విశ్వసించి పీసీసీ బాధ్యతలు అప్పగించింది. కేసీఆర్‌ను రాజకీయంగా దీటుగా ఎదుర్కోగల నాయకుడిగా ఆయనను ముందుకు తెచ్చింది. ఆ అవకాశాన్ని ఉపయోగించుకుని కాంగ్రెస్‌ను అధికారంలోకి తీసుకురావడంలో రేవంత్ పాత్రను విస్మరించలేం. అదే సమయంలో అధికారంలోకి వచ్చిన తర్వాత ప్రజలకు మెరుగైన పాలన అందించడం ముఖ్యమంత్రి ఒక్కరి బాధ్యత కాదు. మంత్రులు, ఎమ్మెల్యేలు, పార్టీ నేతలందరికీ అందులో భాగస్వామ్యం ఉంది. కాంగ్రెస్‌కు ఇప్పుడు కావాల్సింది సొంత నేతల మధ్య మాటల యుద్ధం కాదు.. పాలనపై పోటీ. ఎవరు ప్రజలకు ఎక్కువ మేలు చేశారన్న పోటీ ఉండాలి. ఎవరు ముఖ్యమంత్రిని ఎక్కువగా ఇబ్బంది పెట్టారన్న పోటీ కాదు. పార్టీకి భారంగా మారే 'కలుపు మొక్కలను' గుర్తించి క్రమశిక్షణతో వ్యవహరించకపోతే.. ఆ కలుపు చివరకు కాంగ్రెస్ పంటనే దెబ్బతీసే ప్రమాదం ఉంది.

నేపాల్ వరదల్లో 1,400 మందికి పైగా గల్లంతు

- గల్లంతైన వారి జాబితాను విడుదల చేసిన నేపాల్ పోలీసులు
- 178 మంది భారతీయులు సహా 644 మంది వివరాల వెల్లడి
- సుమారు 320 మంది భారతీయుల ఆచూకీ లేదన్న విదేశాంగ శాఖ
- చైనాలో చిక్కుకున్న 400 మంది భారతీయులు క్షేమం
- మృతులు, గల్లంతైన వారి పూర్తి వివరాలపై కొనసాగుతున్న అన్వేషణ

ఖాట్మండు, ఆగస్టు 28: నేపాల్-టిబెట్ సరిహద్దు ప్రాంతాన్ని అతలాకుతలం చేసిన భారీ వరదల్లో గల్లంతైన వారి వివరాలు ఒక్కొక్కటిగా వెలుగులోకి వస్తున్నాయి. ఈ వివర్తుల్లో ఇప్పటివరకు 552 మంది మరణించినట్లు సమాచారం. వీరిలో 547 మంది మృతుల వివరాలను నేపాల్ ప్రకటించగా, మరో ఐదుగురి మరణాల గురించి చైనా మీడియా వెల్లడించింది. 1,400 మందికి పైగా గల్లంతైనట్లు సమాచారం ఉండగా.. వారిలో 178 మంది భారతీయులు సహా 644 మంది వివరాలతో నేపాల్ పోలీసులు జాబితాను విడుదల చేశారు. గల్లంతైన వారిలో భారతీయులతో పాటు ఇతర దేశాలకు చెందిన వారు కూడా ఉన్నట్లు నేపాల్ అధికారులు వెల్లడించారు. సహాయక బృందాలు వరద ప్రభావిత ప్రాంతాల్లో గాలింపు



చర్చలను కొనసాగిస్తున్నారు. అయితే మృతులు, గల్లంతైన వారి సంఖ్యపై పూర్తి స్పష్టత రావాల్సి ఉంది.

320 మంది భారతీయుల ఆచూకీ లేదు

నేపాల్‌లో సుమారు 320 మంది భారతీయుల ఆచూకీ తెలియడం లేదని భారత విదేశాంగ శాఖ ప్రతినిధి రణధీర్ జైస్వాల్ వెల్లడించారు. మరో వంద మంది భారత సంతతి వ్యక్తుల ఆచూకీ కూడా తెలియాల్సి ఉందని పేర్కొన్నారు. వారి వివరాలను గుర్తించేందుకు నేపాల్ అధికారులతో భారత రాయబార కార్యాలయం సమన్వయం చేస్తోందని తెలిపారు. వరద ప్రభావిత ప్రాంతాల్లో చిక్కుకున్న తమిళనాడుకు చెందిన 21 మంది సురక్షితంగా స్వదేశానికి చేరుకున్నట్లు వెల్లడించారు. త్రిశూతీ విద్యుత్ ప్రాజెక్టులో పనిచేస్తున్న 63 మంది భారతీయులు క్షేమంగానే ఉన్నారని తెలిపారు.


వరదల కారణంగా చైనా భూభాగంలో నిలిచిపోయిన సుమారు 400 మంది భారతీయులు కూడా సురక్షితంగానే ఉన్నారని విదేశాంగ శాఖ తెలిపింది. వారిలో చాలామంది సహాయవాణి ద్వారా భారత రాయబార కార్యాలయాన్ని సంప్రదించినట్లు పేర్కొంది. వీరిలో 96 మంది ఇప్పటికే నేపాల్‌కు చేరుకున్నారు, వారిని భారత్‌కు తరలించేందుకు ఏర్పాట్లు చేస్తున్నట్లు రణధీర్ జైస్వాల్ తెలిపారు. మిగిలిన భారతీయులను కూడా సురక్షితంగా తరలించేందుకు అక్కడి అధికారులతో సంప్రదింపులు కొనసాగుతున్నాయని చెప్పారు. వరద ప్రభావిత ప్రాంతాల్లో పరిస్థితులు ఇంకా పూర్తిగా సాధారణ స్థితికి రాకపోవడంతో గాలింపు, సహాయక చర్యలు కొనసాగుతున్నాయి. మృతులు, గల్లంతైన వారి సంఖ్యపై అధికారికంగా స్పష్టత రావాల్సి ఉంది.

సోనియా ఆత్మకథపై 'ప్రచురణ' రగడ

న్యూఢిల్లీ, ఆగస్టు 28: కాంగ్రెస్ అగ్రనేత సోనియా గాంధీ ఆత్మకథ 'బెలాంగింగ్' ప్రచురణ వ్యవహారం రాజకీయ వివాదంగా మారుతోంది. ఈ పుస్తకానికి తాము ప్రచురణకర్తలం కాదంటూ పెంగ్విన్ రాండమ్ హౌస్ ఇండియా చేసిన ప్రకటనపై కాంగ్రెస్ నేతలు తీవ్ర విమర్శలు చేస్తున్నారు. పుస్తకంలోని ప్రధాని నరేంద్ర మోదీ, ఆర్‌ఎన్‌ఎస్, భారత్-చైనా సరిహద్దుకు సంబంధించిన కొన్ని అంశాల్లో మార్పులు చేయాలని ప్రచురణ సంస్థ కోరిందని కాంగ్రెస్ నేతలు ఆరోపిస్తున్నారు. సోనియా గాంధీ తన ఆత్మకథలో సంపాదకీయ మార్పులకు అంగీకరించకపోవడంతోనే పెంగ్విన్ ఇండియా ప్రచురణ నుంచి వెనక్కి తగ్గిందంటూ వచ్చిన వార్తలపై ఆ సంస్థ స్పందించింది. ఆ కథనాల్లో నిజం లేదని పేర్కొంటూ వివరణ విడుదల చేసింది. 'బెలాంగింగ్' పుస్తకానికి తాము ప్రచురణకర్తలం కాదని స్పష్టం చేసింది. అదే సమయంలో పుస్తకాన్ని ప్రచురించే విషయంలో తమకు ఇప్పటికీ ఆసక్తి ఉందని పేర్కొంది. ప్రచురణ ప్రక్రియలో భాగంగా రచనలోని అంశాలను పరిశీలించడం, అవసరమైన సంపాదకీయ మార్పులను సూచించడం ప్రచురణకర్త బాధ్యతల్లో భాగమేనని వివరించింది. ఈ వ్యవహారంలో తమపై ఎలాంటి ఒత్తిడి లేదని స్పష్టం చేసింది.

పెంగ్విన్ వివరణపై కాంగ్రెస్ ఫైర్

పెంగ్విన్ ఇండియా ప్రకటన తర్వాత కాంగ్రెస్ నేతలు కేంద్ర ప్రభుత్వంపై విమర్శలు ఎక్కుపెట్టారు. రాజన్యా



మాజీ ముఖ్యమంత్రి అశోక్ గెహ్లాట్ స్పందిస్తూ.. ఈ పరిణామాన్ని ప్రజాస్వామ్యం, వ్యక్తి స్వేచ్ఛపై దాడిగా అభివర్ణించారు. భావప్రకటనా స్వేచ్ఛకు భంగం కలిగించే పరిస్థితులు ఆందోళనకరమని విమర్శించారు. కాంగ్రెస్ నేత గౌరవ్ గాగాయ్ సైతం పెంగ్విన్ ఇండియా వివరణపై అసంతృప్తి వ్యక్తం చేశారు. సంస్థ విడుదల చేసిన ప్రకటన బలహీనంగా కనిపిస్తోందని వ్యాఖ్యానించారు. మరోవైపు

మోదీ, ఆర్‌ఎన్‌ఎస్, భారత్-చైనా సరిహద్దుకు సంబంధించిన అంశాల్లో కోతలు లేదా మార్పులు చేయాలని పెంగ్విన్ కోరిందన్నది కాంగ్రెస్ నేతల ఆరోపణ మాత్రమే. ప్రచురణ సంస్థ మాత్రం తమపై ఎలాంటి ఒత్తిడి లేదని స్పష్టం చేయడంతో సోనియా ఆత్మకథ 'బెలాంగింగ్' ప్రచురణ వ్యవహారం ఇప్పుడు రాజకీయ, భావప్రకటనా స్వేచ్ఛ చర్చకు కేంద్రంగా మారింది.


మోడల్ హత్య కేసు

పోలీసుల ఎన్‌కౌంటర్‌లో పట్టుబడ్డ నిందితుడు..

పోలీసుల కాల్పుల్లో గాయపడిన జిమ్ ట్రెనర్

రాజౌరీ రాడ్‌దీలో పట్టుకునే ప్రయత్నంలో పోలీసులపై కాల్పులు

ఎదురు కాల్పుల్లో గాయపడటంతో ఆస్పత్రికి తరలింపు



న్యూఢిల్లీ, ఆగస్టు 28: ఢిల్లీ మోడల్ హత్య కేసులో నిందితుడైన జిమ్ ట్రెనర్‌ను పోలీసులు అరెస్ట్ చేశారు. గురువారం రాత్రి ఎన్‌కౌంటర్ తర్వాత అతడిని అదుపులోకి తీసుకున్నారు. పూర్తి వివరాల్లోకి వెళితే.. ఢిల్లీలోని తిలక్‌నగర్‌కు చెందిన 21 ఏళ్ల ముస్లిం అనే యువతి మోడలింగ్ చేస్తోంది. ఆమెకు ఇమ్రాన్ అనే జిమ్ ట్రెనర్‌తో ఏడాదిన్నర క్రితం పరిచయం అయింది. ముస్లిం వేరే యువకుడితో మాట్లాడుతుండటంతో ఇమ్రాన్ తట్టుకోలేకపోయాడు. ఇమ్రాన్ బుధవారం సాయంత్రం తిలక్‌నగర్‌లోని ముస్లిం ఇంటికి వెళ్లాడు. ఆ సమయంలో ఇంట్లో ఎవరూ లేరు. అక్కడ ఇద్దరి మధ్య వాగ్వాదం చోటుచేసుకుంది. అగ్రహానికి గురైన ఇమ్రాన్.. ముస్లిమానిపై కత్తితో దాడి చేశాడు. అతి కిరాతకంగా ఆమెను 21 సార్లు పొడిచాడు. దీంతో ముస్లిం అక్కడికక్కడే ప్రాణాలు కోల్పోయింది. ఇమ్రాన్ అక్కడినుంచి పారిపోయాడు. సమాచారం అందుకున్న పోలీసులు కేసు నమోదు చేసుకుని దర్యాప్తు చేపట్టారు. పోలీసు బృందాలు ఇమ్రాన్ కోసం గాలింపు చర్యలు ప్రారంభించాయి. గురువారం రాత్రి రాజౌరీ గార్డెన్ ఏరియాలో ఇమ్రాన్ పోలీసుల కంటబడ్డాడు. పోలీసులు అతడిని పట్టుకోవడానికి ప్రయత్నించారు. ఈ నేపథ్యంలోనే ఇమ్రాన్ తన దగ్గర ఉన్న తుపాకీతో పోలీసులపై కాల్పులకు తెగబడ్డాడు. పోలీసులు ఎదురు కాల్పులు జరపటంతో అతడి కాళ్లకు గాయాలు అయ్యాయి. గాయపడ్డ ఇమ్రాన్‌ను పోలీసులు ఆస్పత్రికి తరలించారు. ఆరోగ్యం మెరుగుపడిన తర్వాత అతడిని కోర్టులో హాజరుపరచనున్నారు.

ల్యాండింగ్‌లో పేలిన టైర్

త్రుటిలో తప్పిన ముప్పు

ఢిల్లీ-బెలాన్‌పూర్ అలయన్స్ విమానంలో ఘటన

37 మంది ప్రయాణికులు సహా 41 మంది సురక్షితం

రాయ్‌పూర్, ఆగస్టు 28: ఢిల్లీ నుంచి బెలాన్‌పూర్‌కు వచ్చిన అలయన్స్ విమానానికి శుక్రవారం త్రుటిలో ప్రమాదం తప్పింది. ఛత్తీస్‌గఢ్‌లోని బెలాన్‌పూర్ విమానాశ్రయంలో ల్యాండింగ్ సమయంలో విమానం టైర్ ఒక్కసారిగా పేలింది. అప్రమత్తమైన ఫైలట్ చాకవత్తంగా వ్యవహరించి విమానాన్ని అదుపులోకి తీసుకురావడంతో పెను ప్రమాదం తప్పింది. ఘటన సమయంలో విమానంలో మొత్తం 41 మంది ఉన్నట్లు విమానాశ్రయ అధికారులు వెల్లడించారు. వీరిలో 37 మంది ప్రయాణికులు కాగా, నలుగురు సిబ్బంది ఉన్నారు. టైర్ పేలినప్పటికీ విమానంలోని ప్రయాణికులు, సిబ్బందిలో ఎవరికీ ఎలాంటి గాయాలు కాలేదని అధికారులు తెలిపారు. విమానాన్ని సురక్షితంగా నిలిపిన అనంతరం ప్రయాణికులను బయటకు తీసుకొచ్చారు. ఘటన నేపథ్యంలో విమానాన్ని తనిఖీల కోసం నిలిపివేశారు. దీంతో బెలాన్‌పూర్ నుంచి ఢిల్లీకి వెళ్లాల్సిన విమాన సర్వీస్‌ను రద్దు చేసినట్లు విమానాశ్రయ అధికారులు వెల్లడించారు.





పాటిమిదిపల్లి మఠం వద్ద ఘనంగా లక్ష బిల్వార్చన

పాల్గొన్న మున్సిపల్ చెర్సెన్ నందారం ప్రశాంత్

కొడంగల్ మండలం, ఆగస్టు 28 (సమయం న్యూస్) : కొడంగల్: పాటిమిదిపల్లి గ్రామంలోని మఠం వద్ద శుక్రవారం నిర్వహించిన లక్ష బిల్వార్చన కార్యక్రమంలో కొడంగల్ మున్సిపల్ చెర్సెన్ నందారం ప్రశాంత్ పాల్గొని ప్రత్యేక పూజలు నిర్వహించారు. భక్తిశ్రద్ధలతో నిర్వహించిన ఈ కార్యక్రమంలో గ్రామ ప్రజలు పెద్ద సంఖ్యలో పాల్గొన్నారు. ఈ కార్యక్రమంలో పాటిమిదిపల్లి గ్రామ సర్పంచ్ సంతోష్, లక్ష్మీపల్లి గ్రామ సర్పంచ్ శివప్ప, కస్తూరుపల్లి గ్రామ సర్పంచ్ లక్ష్మణ్ గౌడ్, కొడంగల్ 7వ వార్డు కౌన్సిలర్ రాజశేఖర్, తదితర నాయకులు, కార్యకర్తలు, వార్డు మెంబర్లు, గ్రామ ప్రజలు పాల్గొన్నారు. ఈ సందర్భంగా పాటిమిదిపల్లి గ్రామ సర్పంచ్ సంతోష్ గ్రామానికి సంబంధించిన పలు అభివృద్ధి పనులు, సమస్యలను మున్సిపల్ చెర్సెన్ నందారం ప్రశాంత్ దృష్టికి తీసుకెళ్లారు. దీనిపై స్పందించిన చెర్సెన్ నందారం ప్రశాంత్, సర్పంచ్ కోరిన హామీలను త్వరితగతిన పరిష్కరించేలా పై అధికారుల దృష్టికి తీసుకెళ్లి, సాధ్యమైనంత త్వరగా వాటిని గ్రామానికి అందేలా కృషి చేస్తానని తెలిపారు. కాంగ్రెస్ ప్రభుత్వం ప్రజల సంక్షేమం, గ్రామాల అభివృద్ధి కోసం నిరంతరం కృషి చేస్తోందని, ప్రజలకు అవసరమైన అభివృద్ధి పనులను అందించేందుకు ప్రభుత్వం ఎల్లప్పుడూ ముందుంటుందని నందారం ప్రశాంత్ పేర్కొన్నారు. గ్రామాల అభివృద్ధికి ప్రజాప్రతినిధులు, అధికారులు సమన్వయంతో పనిచేస్తూ ప్రజలకు మెరుగైన సౌకర్యాలు అందించేందుకు కృషి చేస్తామని ఆయన తెలిపారు.

బీజేపీ బీఎల్పి పేరు తొలగింపుపై సీఈఓ సీరియస్

ఖమ్మం ఈఆర్ఓపై విచారణకు ఆదేశం



ఖమ్మం, ఆగస్టు 28 (సమయం న్యూస్): ఖమ్మం అసెంబ్లీ నియోజకవర్గ ఓటర్ల జాబితా నుంచి భారతీయ జనతా పార్టీకి చెందిన బాజీ స్థాయి ఏజెంట్ (టీఎల్ ఏ-1) వీరవెల్లి రాజేష్ పేరును ఉద్దేశపూర్వకంగా తొలగించారనే ఆరోపణలపై తెలంగాణ రాష్ట్ర ప్రధాన ఎన్నికల అధికారి తీవ్రంగా స్పందించారు. బీజేపీ తెలంగాణ ఎన్నికల కమిషన్ వ్యవహారాల కమిటీ చైర్మన్ మర్రి శశిధర్ రెడ్డి సమర్పించిన ఫిర్యాదు ఆధారంగా సీఈఓ ఉన్నత స్థాయి విచారణకు ఆదేశాలు జారీ చేశారు. ఇందులో భాగంగా త్రేతస్థాయిలో ప్రత్యక్ష విచారణ జరిపేందుకు అదనపు సీఈఓ డాక్టర్ ఎ. వెంకటేశ్వర రెడ్డిని శనివారం (ఆగస్టు 29న) ఖమ్మంకు పంపుతున్నట్లు ప్రకటించారు. ఈ పర్యటనలో భాగంగా అదనపు సీఈఓ త్రేతస్థాయి పరిశీలన జరిపి పూర్తి వివరాలు సేకరించనున్నారు. సకాలంలో దరఖాస్తు చేసుకున్నప్పటికీ వీరవెల్లి రాజేష్ పేరును మాత్రమే జాబితా నుంచి తొలగించి, ఆయన కుటుంబంలోని మిగతా సభ్యుల పేర్లను చేర్చడంపై స్వయంగా విచారణ చేపట్టనున్నారు. అలాగే వివాదాస్పదంగా మారిన నాలుగు పోలింగ్ కేంద్రాల మార్పు అభ్యర్థనను తిరస్కరించడం, త్రేతస్థాయిలో ఇరుకైన రోడ్లకు సంబంధించిన వాస్తవ పరిస్థితులపై తప్పుడు నివేదికలు సమర్పించారనే అంశాలపై కూడా లోతుగా పరిశీలించనున్నారు. రాజకీయ ఒత్తిళ్లకు తలొగ్గి తప్పుడు నివేదికలు సమర్పించడంలో ఖమ్మం మున్సిపల్ కార్పొరేషన్ కమిషనర్/ఈఆర్ఓ మరెవరి ఇతర అధికారుల పాత్రపై ఈ విచారణలో స్పష్టత రానుంది. ఎన్నికల ప్రక్రియలో పారదర్శకతను కాపాడే దిశగా సీఈఓ తక్షణమే స్పందించి ఉన్నతాధికార విచారణకు ఆదేశించడాన్ని ఖమ్మం జిల్లా బీజేపీ కమిటీ స్వాగతించింది. త్రేతస్థాయి విచారణతో బాధ్యులైన అధికారుల తీరు బయటపడి, వాస్తవాలు వెలుగులోకి వస్తాయని పార్టీ నాయకులు ఆశాభావం వ్యక్తం చేశారు.

ఆర్టీసీ బస్సు పునరుద్ధరణ

వలిగొండ, ఆగస్టు 28 (సమయం న్యూస్)

: యాదాద్రి భువనగిరి జిల్లా వలిగొండ మండలం వేములకొండ గ్రామ ప్రజల చిరకాల కోరిక నెరవేరింది. శ్రీ మత్స్య గిరి లక్ష్మీనరసింహస్వామి గుట్ట నుంచి వేములకొండ మీదుగా నిలిచిపోయిన ఆర్టీసీ బస్సు సర్వీసును శుక్రవారం పునరుద్ధరించారు. దిల్సుఖ్ నగర్, చౌటుప్పల్, వలిగొండ, వేములకొండ మీదుగా శ్రీ మత్స్య గిరి లక్ష్మీనరసింహస్వామి గుట్ట మార్గంలో ఈ బస్సు సర్వీసు అందుబాటులోకి వచ్చింది. ఈ బస్సు పునరుద్ధరణతో వేములకొండతో పాటు చుట్టుపక్కల గ్రామాల ప్రజలు, విద్యార్థులు, మత్స్య గిరి లక్ష్మీనరసింహస్వామి భక్తులకు రవాణా సౌకర్యం మరింత మెరుగుపడనుంది. బస్సు సర్వీసును తిరిగి ప్రారంభించడంపై గ్రామస్థులు, ప్రయాణికులు హర్షం వ్యక్తం చేశారు. ఈ కార్యక్రమంలో గ్రామ సర్పంచ్ ఏర్పూ వెంకటేశం, ఉప సర్పంచ్ అంబటి సాయికుమార్, పులిపల్లిపూల రామలు, ఎస్సీ రహూల్, కాడిగల్లి లింగయ్య, ఇంజమూరి శ్రీనివాస్, బంధారపు నరసింహ, బిట్ల గోవర్ధన్, దుర్గయ్య, ఇంజమూరి అంజనేయులు, కాడిగల్లి రాజు తదితరులు పాల్గొన్నారు.



రాఖీ దారంతో అల్లుకున్న మమత

ఆశ్రమ చిన్నారులతో 'అనితా రెడ్డి'

- కల్లషం ఎరుగని హృదయాలకు ప్రేమ రాఖీ...మానసిక దివ్యాంగుల పిల్లలతో డాక్టర్ అనితా రెడ్డి
- అనుబంధం కోసం ఎదురుచూసిన హృదయాలకు.. రాఖీతో ప్రేమ కానుక

హన్మకొండ, ఆగస్టు 28 (సమయం న్యూస్) : రాఖీ పౌర్ణమి పండుగను తోబుట్టువుల ప్రేమకు, రక్షణకు, ఆత్మీయ అనుబంధానికి ప్రతీకగా జరుపుకుంటామని, అయితే ఆ ఆనందాన్ని నలుగురితో పంచుకున్నప్పుడే పండుగకు అసలైన అర్థం చేకూరుతుందని అనురాగ్ హెల్పింగ్ సొసైటీ చైర్మన్, కాకతీయ విశ్వవిద్యాలయం పాలకమండలి సభ్యురాలు డాక్టర్ అనితా రెడ్డి అన్నారు. రాఖీ పౌర్ణమి సందర్భంగా హన్మకొండ లోని స్పందన మానసిక దివ్యాంగుల ఆశ్రమాన్ని సందర్శించిన డా.అనితా రెడ్డి అక్కడి పిల్లలకు స్వయంగా రాఖీలు కట్టి, మిత్రాన్ని పంచి వారితో కలిసి రాఖీ పండుగను ఆనందంగా జరుపుకున్నారు. పిల్లలతో ఆత్మీయంగా మమేకమై వారిలో పండుగ ఆనందాన్ని నింపారు. రాఖీలు చూసి పిల్లలు ఎంతో సంబరపడగా, వారి ఆనందాన్ని చూసి డాక్టర్ అనితా రెడ్డి సైతం భావోద్వేగానికి లోనయ్యారు. ఈ సందర్భంగా ఆమె మాట్లాడుతూ రాఖీ పండుగ అంటే కేవలం అన్నాచెల్లెళ్ల బంధానికి సంబంధించిన వేడుక మాత్రమే కాదు.. ప్రేమ, ఆప్యాయత, నమ్మకం, రక్షణ, అనుబంధాలకు ప్రతీక. ఎవరి అండా లేని పిల్లలతో, కల్లషం ఎరుగని ఈ మానసిక దివ్యాంగుల పిల్లలతో రాఖీ కట్టి 'నేను మీకు ఉన్నాను' అనే ప్రేమను, భరోసాను అందించాలనే ఉద్దేశంతోనే ఈ పండుగను ఇక్కడ జరుపుకున్నాను. వారి మధ్య పండుగ జరుపుకోవడం ఎంతో సంతృప్తినిచ్చిందని



అన్నారు. పండుగ అంటే మనం ఒక్కరమే ఆనందంగా ఉండటం కాదు.. మన చుట్టూ ఉన్న పదిమందికి సంతోషాన్ని పంచడమే అసలైన పండుగని డాక్టర్ అనితా రెడ్డి పేర్కొన్నారు. రాఖీ పండుగ ప్రాముఖ్యతను పిల్లలకు వివరిస్తూ అన్నాచెల్లెళ్ల, అక్కాతమ్ముళ్ల బంధం ప్రేమ, ఆప్యాయత, నమ్మకం, అనురాగాలతో నిండిన అందమైన బంధమని అన్నారు. జీవితంలో ఎన్ని మార్పులు వచ్చినా, ఎంత దూరంగా ఉన్నా నిజమైన అనుబంధం ఎప్పటికీ మనసుకు దగ్గరగానే ఉంటుందని తెలిపారు. ఈ రక్షాబంధనే సందర్భంగా ప్రతి అన్నదమ్ముడు, అక్కాచెల్లెల్లి జీవితాల్లో ఆనందం, ఆరోగ్యం, సంతోషం, విజయం, శ్రేయస్సు నిండాలని మనస్ఫూర్తిగా కోరుకుంటున్నట్లు డాక్టర్ అనితా రెడ్డి తెలిపారు. ఈ పిల్లలకు ప్రేమ, ఆప్యాయత, అందగా నిలిచే అనుబంధాన్ని ఎల్లప్పుడూ కొనసాగిస్తానని భరోసా ఇచ్చారు. ఈ కార్యక్రమంలో డాక్టర్ అనితా రెడ్డితో పాటు సస్స నిర్వాహకులు సువరత్, రాఘవ తదితరులు, ఆశ్రమంలోని పిల్లలు పాల్గొన్నారు.

సనాతన సంప్రదాయాలకు స్ఫూర్తి.. శ్రీ విఖనస మహర్షి జయంతి వేడుకలు

- సనాతన ధర్మ పరిరక్షణలో విఖనస మహర్షి సేవలు చిరస్మరణీయం... డా.బివి అజిత్ కుమార్
- ఆధ్యాత్మిక వైభవానికి ప్రతీకగా...సనాతన సంప్రదాయాలకు స్ఫూర్తిగా...
- హనన్ పల్లిలో ఘనంగా శ్రీ విఖనస మహర్షి జయంతి వేడుకలు



హన్మకొండ/హనన్ పల్లి, ఆగస్టు 28 (సమయం న్యూస్) : శ్రావణ పౌర్ణమిని పురస్కరించుకొని శ్రీ వైఖానస సేవా సమితి ఆధ్వర్యంలో శ్రీ విఖనస మహర్షి జయంతి వేడుకలను హనన్ పల్లి మండల కేంద్రంలోని ఎర్రగట్టుగుట్ట స్వయంభూ శ్రీ వేంకటేశ్వర స్వామివారి ఆలయంలో శుక్రవారం భక్తిశ్రద్ధలతో ఘనంగా నిర్వహించారు. ఈ సందర్భంగా ఆలయంలో ప్రత్యేక పూజలు, ఆధ్యాత్మిక కార్యక్రమాలు నిర్వహించి శ్రీ విఖనస మహర్షిని స్మరించుకున్నారు. ఈ సందర్భంగా శ్రీ వైఖానస సేవా సమితి కోశాధికారి డాక్టర్ దీవి అజిత్ కుమార్ మాట్లాడుతూ.. శ్రావణ పౌర్ణమి రోజున

శ్రీ విఖనస మహర్షి జయంతిని నిర్వహించడం వైఖానస సంప్రదాయంలో ఆనవాయితీగా వస్తోందన్నారు. వైఖానస ఆగమ సంప్రదాయానికి శ్రీ విఖనస మహర్షి మూలపురుషుడిగా, శ్రీ వేంకటేశ్వర స్వామివారి ఆరాధనా విధానాలకు విశిష్టమైన సేవలు అందించిన మహర్షిగా భక్తులచే పూజించబడుతున్నారన్నారు. అలయ ఆరాధనా విధానాలు, వైఖానస ఆగమ సంప్రదాయం, సనాతన ధర్మ పరిరక్షణలో శ్రీ విఖనస మహర్షి పాత్ర విశిష్టమైనదని పేర్కొన్నారు. ఆధ్యాత్మిక విలువలు, సాంప్రదాయ ఆచారాలను పరిరక్షిస్తూ వాటి విశిష్టతను భావితరాలకు అందించాల్సిన బాధ్యత

ప్రతి ఒక్కరిపై ఉందన్నారు. మన సంస్కృతి, సంప్రదాయాలు భారతీయ ఆధ్యాత్మిక వారసత్వానికి ప్రతీకలని, వాటిని కాపాడి భావితరాలకు అందించడం ద్వారా పూర్వీకుల ఆచారాలకు గౌరవం ఇచ్చినట్లువుతుందని డాక్టర్ దీవి అజిత్ కుమార్ తెలిపారు. ఈ కార్యక్రమంలో శ్రీ వైఖానస సేవా సమితి అధ్యక్షుడు వేదాంతం పార్థసారథి ఆచార్యులు, హూశరం ఆదిత్య రాఘవాచార్యులు, వేదాంతం సంపత్ ఆచార్యులు, వేదాంతం కృష్ణమాచార్యులు, దీవి జోగీచార్యులు, వేదాంతం మురళి, దీవి రాంబాబు, దీవి తాండవ, పరాశరం విష్ణు తదితరులు పాల్గొన్నారు.

చిన్నారులతో ఎమ్మెల్యే రాఖీ ఆత్మీయ సంబరం

హన్మకొండ, ఆగస్టు 28 (సమయం న్యూస్) : హన్మకొండ సుబేదారిలోని వర్షన్నపేట ఎమ్మెల్యే క్యాంపు కార్యాలయంలో శుక్రవారం రక్షాబంధనే వర్షన్న వేడుకలు ఘనంగా నిర్వహించారు. ఈ సందర్భంగా హనుమకొండలోని మల్లికబం మనోవికాస కేంద్రానికి చెందిన చిన్నారులు వర్షన్నపేట ఎమ్మెల్యే, విశ్రాంత ఐపీఎస్ అధికారి కేఆర్ నాగరాజుకు రాఖీలు కట్టి, మిత్రాన్ని తినిపించి రక్షాబంధనే శుభాకాంక్షలు తెలిపారు. చిన్నారుల ఆప్యాయతకు ఎమ్మెల్యే నాగరాజు సంతోషం వ్యక్తం చేస్తూ వారికి మిత్రాన్ని పంచి, ఆశీర్వాదం అందించారు. అనంతరం నియోజకవర్గానికి చెందిన పలువురు మహిళలు ఎమ్మెల్యేకు రాఖీలు కట్టి రక్షాబంధనే శుభాకాంక్షలు తెలిపారు. ఈ సందర్భంగా ఎమ్మెల్యే నాగరాజు మాట్లాడుతూ రక్షాబంధనే పండుగ అన్నాచెల్లెళ్లు, అక్కాతమ్ముళ్ల మధ్య ప్రేమ, ఆప్యాయత, అనుబంధం, పరస్పర రక్షణకు ప్రతీక అని పేర్కొన్నారు. రాఖీ పౌర్ణమి సందర్భంగా నియోజకవర్గ ప్రజలందరికీ హృదయపూర్వక శుభాకాంక్షలు తెలిపారు. ఈ కార్యక్రమంలో అధికార ప్రతినిధి నిమ్మని శేఖర్ రావు, నాయకులు కృష్ణమూర్తి తదితరులు పాల్గొన్నారు.



31న 'చలో సెక్రటేరియట్'కు తరలిరావాలి

వలిగొండ, ఆగస్టు 28 (సమయం న్యూస్): మాలలకు విద్య, ఉద్యోగ అవకాశాల్లో జరుగుతున్న అన్యాయాన్ని నివారించేందుకు రోస్టర్ విధానాన్ని నవరించాలని డిమాండ్ చేస్తూ ఆగస్టు 31న చేపట్టనున్న 'చలో సెక్రటేరియట్' కార్యక్రమానికి పెద్ద సంఖ్యలో తరలిరావాలని మాల మహానాడు మండల అధ్యక్షుడు కాచిపిల్ల నాగేష్ పిలుపునిచ్చారు. యాదాద్రి భువనగిరి జిల్లా వలిగొండ మండల కేంద్రంలో నాగేష్ అధ్యక్షతన నిర్వహించిన విలేజ్ కుల సమావేశంలో జిల్లా అధ్యక్షుడు పెరుమాండ్ల యాదగిరి ముఖ్య అతిథిగా పాల్గొన్నారు. మాలలకు జరుగుతున్న అన్యాయంపై పోరాటంలో భాగంగా జాతీయ మాల మహానాడు పిలుపు మేరకు చేపట్టే సెక్రటేరియట్ ముట్టడిని విజయవంతం చేయాలని కోరారు. మండలంలోని ప్రతి గ్రామం నుంచి మాల విద్యార్థులు, ఉద్యోగులు, మేధావులు పెద్ద సంఖ్యలో తరలిరావాలని నాగేష్ కోరారు. సమావేశంలో రాపోలు పవన్ కుమార్, పుర్ర అంజయ్య, కట్ల సురేష్, దాసరి లింగస్వామి, రాపోలు కృష్ణ, రాపోలు మూర్తి, రామలింగం, రాపోలు రమేష్, కేతం ఇంద్రరాజు తదితరులు పాల్గొన్నారు.

22వ భూముల సమస్యల పరిష్కారంలో పారదర్శకత పాటించాలి

- నిజమైన కేసులను 48 గంటల్లో పరిష్కరించాలి
- ప్రభుత్వ భూముల పరిరక్షణలో రాజీ వద్దు
- జిల్లా కలెక్టర్ దివాకర టీఎస్

ఖమ్మం, ఆగస్టు 28 (సమయం న్యూస్): 22వ నిషేధిత భూముల సమస్యల పరిష్కారంలో అధికారులు పక్కాగా పరిశీలించాలి, పారదర్శకంగా వ్యవహరించాలని జిల్లా కలెక్టర్ దివాకర టీఎస్ ఆదేశించారు. 22వ జాబితాలో ఉన్న ప్రతి సర్వే నంబర్‌ను రెవెన్యూ రికార్డులతో క్లుప్తంగా పరిశీలించి వాస్తవ పరిస్థితులను నిర్ధారించాలని సూచించారు. కలెక్టరేట్ సమావేశ మందిరంలో ఆదనపు కలెక్టర్ పి. శ్రీనివాస్ రెడ్డితో కలిసి రెవెన్యూ అధికారులతో 22వ భూముల సమస్యలపై కలెక్టర్ సమీక్ష నిర్వహించారు. రిజిస్ట్రేషన్ కార్యాలయాలకు వస్తున్న 22వ ఫిర్యాదులను పరిశీలించి, సంబంధిత రికార్డుల ఆధారంగా నివేదికలు సమర్పించాలని ఆదేశించారు. జిల్లావ్యాప్తంగా 22వ భూముల పరిశీలన, సమోదం, తొలగింపునకు ఒకే విధమైన ఫార్మాట్



రూపొందించాలని సూచించారు. నిషేధిత భూములను ప్రధానంగా ఐదు కేటగిరీలుగా గుర్తించాలని తెలిపారు. వివిధ చట్టాల పరిధిలోని అసైన్‌మెంట్ భూములు, ప్రభుత్వ

భూములు, దేవాదాయ, వక్స్ భూములు, సీలింగ్, అర్బన్ సీలింగ్ భూములతో పాటు ప్రభుత్వ ప్రయోజనాలను పరిరక్షించాల్సిన ఇతర భూములను క్లుప్తంగా పరిశీలించాలని చెప్పారు. నిజమైన ప్రైవేట్ భూములు పొరపాటున 22వ జాబితాలో చేరినట్లు తేలితే నిబంధనల ప్రకారం 48 గంటల్లో పరిష్కరించాలని కలెక్టర్ ఆదేశించారు. అదే సమయంలో ప్రభుత్వ భూములను కాజేసేందుకు 22వ జాబితా నుంచి తొలగించుకునే ప్రయత్నాలను ఎట్టి పరిస్థితుల్లోనూ అనుమతించవద్దని స్పష్టం చేశారు. ప్రతి భూమిని సర్వే నంబర్ వారీగా పాత 22వ జాబితాతో సరిపోల్చాలని, గతంలో జాబితాలో లేని భూమి ప్రస్తుతం ఎలా చేరిందనే కారణాలను నమోదు చేయాలని సూచించారు. పొరపాటున నమోదైన ప్రైవేట్ భూములను తొలగించేందుకు సర్వే నంబర్ వారీగా జాబితా రూపొందించి అసైన్‌మెంట్ నమోదు చేయాలని తెలిపారు. ప్రజలకు ఇబ్బందులు లేకుండా సమస్యలను వేగంగా పరిష్కరించడంతో పాటు ప్రభుత్వ భూముల పరిరక్షణలో రాజీపడవద్దని అధికారులను ఆదేశించారు. సమావేశంలో మండల తహశీల్దార్లు, నాయబ్ తహశీల్దార్లు, రెవెన్యూ అధికారులు పాల్గొన్నారు.



విద్యుత్ అమరవీరుల త్యాగాలు మరువలేనివి

బషీర్‌బాగ్ అమరవీరులకు సీపీఐ నివాళి

ప్రజా సమస్యలపై పోరాటాలే వారికి నిజమైన నివాళి

వలిగొండ, ఆగస్టు 28 (సమయం న్యూస్): విద్యుత్ సంస్కరణలకు వ్యతిరేకంగా పోరాడి పోలీసు కాల్పుల్లో ప్రాణాలు కోల్పోయిన బషీర్‌బాగ్ అమరవీరుల త్యాగాలు మరువలేనివని సీపీఐ మండల సహాయ కార్యదర్శి ఎల్లంకి మహేష్ మాజీ కార్యదర్శి పోలేపాక యాదయ్య అన్నారు. కమ్యూనిస్టుల పోరాటాల ఫలితంగానే నేడు ఉచిత విద్యుత్ అందుతోందని పేర్కొన్నారు. యాదాద్రి భువనగిరి జిల్లా వలిగొండ మండల కేంద్రంలో విద్యుత్ అమరవీరుల చిత్రపటానికి పూలమాలలు వేసి నివాళులర్పించారు. ఈ సందర్భంగా ఎల్లంకి మహేష్ మాట్లాడుతూ అప్పటి ప్రభుత్వం విద్యుత్ ఛార్జీలు పెంచడంతో రైతులు, పేదలు, సామాన్యులపై తీవ్ర భారం పడిందన్నారు. దీనికి వ్యతిరేకంగా వామపక్షాలు, రైతు సంఘాలు పెద్ద ఎత్తున ఉద్యమించాయని తెలిపారు. బషీర్‌బాగ్ జరిగిన ఆందోళన సందర్భంగా పోలీసులు లాఠీచార్జి, బాష్పవాయువు ప్రయోగం అనంతరం కాల్పులు జరపడంతో బాలస్వామి, విష్ణువర్ధన్‌రెడ్డి, రామకృష్ణ ప్రాణాలు కోల్పోయారని గుర్తుచేశారు. వారి పోరాట స్ఫూర్తితో ప్రజా సమస్యల పరిష్కారం కోసం ఉద్యమించాలని పిలుపునిచ్చారు. తెలంగాణ ఉద్యమకారుల ఘోరం నాయకుడు శీలం స్వామి, బీసీ సంఘం నాయకుడు సాయిని యాదగిరి మాట్లాడుతూ ప్రజా ఉద్యమాలతోనే సమస్యలకు పరిష్కారం లభిస్తుందన్నారు. కార్యక్రమంలో సీపీఐ పట్టణ కార్యదర్శి నల్లపర్తి రవీందర్, బొడిగే సుదర్శన్, చొప్పరి వెంకటేశం, కనకబోయిన ఆంజనేయులు, ఎనుగుల ఉప్పలయ్య, జుక్కల సరసయ్య, ఆదిమూలం శ్రీకాంత్ తదితరులు పాల్గొన్నారు.

రాష్ట్రస్థాయి ఫుట్‌బాల్‌కు మల్లెమడుగు విద్యార్థినులు

ఆరుగురికి రాష్ట్రస్థాయి పోటీల్లో అవకాశం



ఖమ్మం, ఆగస్టు 28 (సమయం న్యూస్): రాష్ట్రస్థాయి జూనియర్ బాలికల ఫుట్‌బాల్ ఛాంపియన్‌షిప్‌కు ఖమ్మం రూరల్ మండలం మల్లెమడుగు జిల్లా పరిషత్ ఉన్నత పాఠశాలకు చెందిన ఆరుగురు విద్యార్థినులు ఎంపికయ్యారు. ఉమ్మడి ఖమ్మం జిల్లా ఫుట్‌బాల్ అసోసియేషన్ ఆధ్వర్యంలో కొత్తగూడెంలోని ప్రకాశం స్టేడియంలో నిర్వహించిన జిల్లా స్థాయి ఎంపికల్లో పాఠశాలకు చెందిన ఏ.వెన్నెల, కె.అనిత, ఎన్.కె.నవీను, వి.పల్లవి, టి.నవ్యతీ ప్రతిభ కనబరిచి ఎంపిక కాగా, ఎన్.వినీత స్టాండ్‌బైగా ఎంపికైంది. సెప్టెంబర్ 4 నుంచి 7 వరకు నిజామాబాద్‌లో జరిగే అందర్-16 బాలికల రాష్ట్రస్థాయి ఫుట్‌బాల్ ఛాంపియన్‌షిప్‌లో వీరు పాల్గొననున్నట్లు ప్రధానోపాధ్యాయుడు కె.సాంబయ్య, పీడీ బియ్యని కృష్ణయ్య తెలిపారు. ఎంపికైన విద్యార్థినులతో పాటు పీడీ కృష్ణయ్యను అమ్మ ఆదర్శ పాఠశాల అధ్యక్షురాలు అలివేడి, గ్రామ పెద్దలు సూకారపు వెంకటేశ్వరరావు, భోజర్ సూర్యం, పీట్ల కృష్ణమూర్తి, కృష్ణ, మనోజ్, సైదులు, మాజీ కార్పొరేటర్లు నిరంజన్ కుమార్, లలితారాణి, జానీమియా, బట్లపోతుల సతీష్ తదితరులు అభినందించారు.

కౌన్సిలర్ ఇంటిలో వరలక్ష్మి వ్రతం, రాఖీ సంబరాలు

కొడంగల్ మున్సిపల్, ఆగస్టు 28 (సమయం న్యూస్): కొడంగల్ మున్సిపల్ రెండ్ వార్డు కౌన్సిలర్ ఆర్.వాణిశ్రీ, మధుసూదన్ యాదవ్ నివాసంలో శుక్రవారం వరలక్ష్మి వ్రతం, రాఖీ పార్లమి వేడుకలను ఘనంగా నిర్వహించారు. ఈ సందర్భంగా కొడంగల్ మున్సిపల్ మాజీ కౌన్సిలర్ ఆర్.మధుసూదన్ యాదవ్‌కు సోదరీమణులు విజయలక్ష్మి, శోభారాణి, అనిత, అన్నపూర్ణ రాఖీలు కట్టి శుభాకాంక్షలు తెలిపారు. కార్యక్రమంలో గోపాలరావు, సంతోష్ తేజ, ఆర్.శ్రీమన్ రావు, ఆర్.రాహుల్ యాదవ్‌తో పాటు కాలనీవాసులు పాల్గొన్నారు.



మక్తల్‌లో అభివృద్ధి పనులపై కలెక్టర్ తనిఖీ

మక్తల్, ఆగస్టు 28 (సమయం న్యూస్): మక్తల్ నియోజకవర్గ కేంద్రంలో కొనసాగుతున్న పలు అభివృద్ధి పనులను జిల్లా కలెక్టర్ ప్రియాంక శుక్రవారం పరిశీలించారు. పనులను నాణ్యతా ప్రమాణాలతో నిర్దేశిత గడువులోగా పూర్తి చేయాలని అధికారులను ఆదేశించారు. మక్తల్ మండలం గొల్లపల్లి సమీపంలో సుమారు 20 ఎకరాల్లో రూ.250 కోట్ల అంచనా వ్యయంతో నిర్మిస్తున్న యంగ్ ఇండియా ఇంటిగ్రేటెడ్ రెసిడెన్షియల్ స్కూల్ పనులను పరిశీలించి పురోగతిపై ఆరా తీశారు. గొల్లపల్లి శివారులో వివిధ శిక్షణ కేంద్రాలకు కేటాయించిన స్థలాల వివరాలను అధికారులను అడిగి తెలుసుకున్నారు. అనంతరం ఫైర్ స్టేషన్ నిర్మాణ పనులను పరిశీలించి వేగవంతం చేయాలని సూచించారు. మక్తల్ మున్సిపల్ కార్యాలయాన్ని సందర్శించిన కలెక్టర్ ఇంటి వస్తు, నీటి వస్తు, ట్రేడ్ లైసెన్స్ ఫీజుల పసూళ్లలో జాప్యంపై అసంతృప్తి వ్యక్తం చేశారు. బకాయిల పసూళ్లను వేగవంతం చేయడంతో పాటు పట్టణంలో పేరుకుపోయిన చెత్తను వెంటనే తొలగించాలని ఆదేశించారు. చెత్త సేకరణ చాపనాలను జీపీఎస్ ద్వారా పర్యవేక్షించాలని, సిబ్బంది హాజరుకు బయోమెట్రిక్ విధానం ఏర్పాటు చేయాలని



సూచించారు. అనంతరం సుమారు రూ.35 కోట్లతో నిర్మిస్తున్న 150 పడకల ప్రభుత్వ ఆస్పత్రి పనులను పరిశీలించారు. ప్రధాన బ్లాకుల పనులు పూర్తయిన నేపథ్యంలో మిగిలిన పనులను మార్చి నెలాఖరులోగా పూర్తి చేసి ఆస్పత్రిని ప్రారంభించి సిద్ధం చేయాలని ఆదేశించారు. కార్యక్రమంలో తహశీల్దార్ సతీష్ కుమార్, మున్సిపల్ చైర్మన్‌గౌడ్ వాణిశ్రీ మానస, కమిషనర్ రాజయ్య తదితరులు పాల్గొన్నారు.

పువ్వాడ ఉదయ్‌నగర్‌లో గిరిజన మహిళ ఇల్లు కూల్చివేత

ఘటన వెనుక రౌడీషీటర్లు ఉన్నారని సంఘాల నేతల ఆరోపణ



ఖమ్మం, ఆగస్టు 28 (సమయం న్యూస్): రఘునాథపాలెం మండలం పువ్వాడ ఉదయ్‌నగర్‌లో పేద లంబాడి గిరిజన మహిళ భూక్య నాగేంద్ర ఇంటిని కొందరు రాత్రివేళ కూల్చివేసిన ఘటన కలకలం రేపింది. సంఘటన స్థలాన్ని విజిలెన్స్ అండ్ మానిటరింగ్ కమిటీ సభ్యుడు గుంతేటి వీరభద్రం, మాల మహానాథు జిల్లా అధ్యక్షుడు దానరి శ్రీను, బహుజన జేఏసీ నాయకుడు సంగమేశ్వరరావు, లంబాడి హక్కుల పోరాట సమితి రాష్ట్ర అధ్యక్షుడు బానోతు బ్రదు నాయక్ తదితరులు పరిశీలించారు. ఇంట్లో ఎవరూ లేని సమయంలో కూల్చివేయడం దారుణమని వారు పేర్కొన్నారు. ఘటన వెనుక కొందరు రౌడీషీటర్లు, గంజాయి ముఠా సభ్యులు ఉన్నారని ఆరోపించారు. స్థానికంగా పలువురి ప్రమేయం ఉందని, సర్పంచ్ సిద్దిక్ అండదండలతోనే ఈ ఘటన జరిగిందని ఆరోపించారు. గతంలోనూ ఇలాంటి ఘటనపై పోలీసులకు, రెవెన్యూ అధికారులకు ఫిర్యాదు చేసినట్లు తెలిపారు. ఇల్లు కూల్చివేతకు బాధ్యులైన వారిని గుర్తించి వెంటనే చర్యలు తీసుకోవాలని, బాధితురాలి ఇంటిని పునర్నిర్మించడంతో పాటు ధ్వంసమైన సామగ్రికి నష్టపరిహారం ఇప్పించాలని డిమాండ్ చేశారు. ఘటనపై సమగ్ర విచారణ జరిపి బాధ్యులపై చట్టపరమైన చర్యలు తీసుకోవాలని కోరారు. పువ్వాడ ఉదయ్‌నగర్‌లో ప్లాట్ల క్రయవిక్రయాలపైనా విచారణ జరపాలని విజ్ఞప్తి చేశారు. ఈ ఘటనపై జిల్లా కలెక్టర్, ఖమ్మం పోలీస్ కమిషనర్‌కు సోమవారం ఫిర్యాదు చేయనున్నట్లు సంఘాల నాయకులు తెలిపారు. కార్యక్రమంలో భూక్య ఉపేంద్రబాయి, నల్ల నాగమణి, ఎ.నరోజిని, వినోద, జక్కం స్వామి, బి.సుశీల తదితరులు పాల్గొన్నారు.

మోకుదెబ్బ పట్టణ అధ్యక్షుడిగా తాబేటి శ్రీనివాస్ గౌడ్



నర్సంపేట, ఆగస్టు 28 (సమయం న్యూస్): గౌడ్ జన హక్కుల పోరాట సమితి 'మోకుదెబ్బ' నర్సంపేట పట్టణ అధ్యక్షుడిగా తాబేటి శ్రీనివాస్ గౌడ్ నియమితులయ్యారు. శంకరా వారం నర్సంపేటలో జరిగిన జిల్లా కమిటీ సమావేశంలో మోకుదెబ్బ రాష్ట్ర వర్కింగ్ ప్రెసిడెంట్

అనంతల రమేష్ గౌడ్ ఈ మేరకు ప్రకటించారు. గీత కార్మికుల హక్కుల పరిరక్షణ కోసం గీత కాన్సెల్టర్ శ్రీనివాస్ గౌడ్ చేస్తున్న కృషి, సేవలను గుర్తించి రెండేళ్ల కాలానికి పట్టణ అధ్యక్షుడిగా నియమించినట్లు రమేష్ గౌడ్ తెలిపారు. ఈ సందర్భంగా ఆయన మాట్లాడుతూ గీత కార్మికుల సంక్షేమం, హక్కుల పరిరక్షణ కోసం మోకుదెబ్బ నిరంతరం పోరాడుతుందన్నారు. 50 ఏళ్లు నిండిన అర్జునైన్ ప్రతి గీత కార్మికుడికి ప్రభుత్వం పెన్షన్ మంజూరు చేయాలని డిమాండ్ చేశారు. గౌడ్ కులస్తులు ఆర్థికంగా, సామాజికంగా, రాజకీయంగా అభివృద్ధి సాధించాలని, యువత విద్య, ఉపాధి, రాజకీయ రంగాల్లో రాణించాలని పిలుపునిచ్చారు. తనను పట్టణ అధ్యక్షుడిగా నియమించిన రాష్ట్ర వర్కింగ్ ప్రెసిడెంట్ అనంతల రమేష్ గౌడ్‌కు తాబేటి శ్రీనివాస్ గౌడ్ కృతజ్ఞతలు తెలిపారు. తన నియామకానికి సహకరించిన జిల్లా అధ్యక్షుడు గొపాని వెంకట్ గౌడ్, రాష్ట్ర కార్యదర్శి మద్దెల సాంబయ్య గౌడ్, నలహాదారులు సాల్మి సారయ్య గౌడ్, మచ్చిక రాజు గౌడ్, గోడిశాల మల్లయ్య గౌడ్, నర్సంపేట పట్టణ గౌడ్ సంఘం అధ్యక్షుడు కోల వెంకటేశ్వర్లు గౌడ్, ఊధుల శ్రీనివాస్ గౌడ్‌లకు ప్రత్యేక ధన్యవాదాలు తెలిపారు. తనపై ఉంచిన బాధ్యతను సమర్థవంతంగా నిర్వహిస్తూ గీత కార్మికుల సమస్యల పరిష్కారం, గౌడ్ సమాజ హక్కుల పరిరక్షణకు నిరంతరం కృషి చేసానని శ్రీనివాస్ గౌడ్ పేర్కొన్నారు.



సేవా కార్యక్రమాల మధ్య కోనేరు శశాంక్ జన్మదిన వేడుకలు

కోటగిరి, ఆగస్టు 28 (సమయం న్యూస్): ఎన్‌ఆర్‌ఐ కోనేరు శశాంక్ జన్మదిన వేడుకలను అభిమానులు, కార్యకర్తలు సేవా కార్యక్రమాల మధ్య ఘనంగా నిర్వహించారు. రాఖీ వండుగుకు పురస్కరించుకుని మహిళలకు చీరలు, మిఠాయిలు పంపిణీ చేశారు. స్థానిక కర్షణరీతి గాంధీ బాలికల విద్యాలయాన్ని సందర్శించిన శశాంక్ విద్యార్థినులతో రాఖీలు కట్టించుకుని మిఠాయిలు పంపిణీ చేశారు. ఉపాధ్యాయులు, ఆయాలకు చీరలు అందజేశారు. విద్యార్థినుల భద్రత కోసం పాఠశాల ప్రాంగణంలో సొంత ఖర్చులతో సీసీ కెమెరాలు ఏర్పాటు చేస్తానని హామీ ఇచ్చారు. జన్మదినం సందర్భంగా సుమారు 50 మంది పేదలు, అనారోగ్యంతో బాధపడుతున్న వారికి వైద్య ఖర్చుల కోసం ఆర్థిక సాయం అందించారు. ఓంటరీ వృద్ధులు, నిరుపేదలకు సైతం చెక్కులు అందజేశారు. అనంతరం వందలాది మందికి మహా అన్నదానం నిర్వహించారు. విదేశాల్లో ఉన్నప్పటికీ సొంత ప్రాంత ప్రజల కోసం శశాంక్ సేవా కార్యక్రమాలు చేపట్టడాన్ని పలువురు అభినందించారు. కార్యక్రమంలో అంబం సర్పంచ్ కుర్రేపు గంగాధర్, ఉపసర్పంచ్ రేపల్లె సాయిప్రసాద్, సున్నం సాయిలు, సాయిరెడ్డి, సర్పంచులు, శ్రీను, ఏముల సవీన్, హరికృష్ణ, పుల్లెల మోహన్‌రావు, శ్యామల కులకర్ణి, మామిడి శ్రీనివాస్, మామిడి రవి, మామిడి సాయిలు, ఓమన్న పటేల్, ప్రకాష్ పటేల్ తదితరులు పాల్గొన్నారు.

మహిళల క్రికెట్‌లో ట్రాన్స్‌జెండర్‌కు చోటా?

- అనయా బంగర్ వ్యవహారంపై మరిజాన్ కాప్ ఆగ్రహం
- మహిళల క్రికెట్‌లో అనుమతించడం సరికాదంటూ అభ్యంతరం
- సామాజిక మాధ్యమాల్లో కాప్ వ్యాఖ్యలపై మిశ్రమ స్పందన
- ఐసీసీ నిబంధనల నేపథ్యంలో అనయా క్రికెట్ భవిష్యత్తుపై చర్చ



కథనాలు పేర్కొన్నాయి. ట్రాన్స్‌జెండర్ క్రీడాకారిణులను మహిళల క్రికెట్‌లో అనుమతించే అంశంపై ఆమె చేసిన వ్యాఖ్యలు సామాజిక మాధ్యమాల్లో చర్చకు దారితీశాయి. కొందరు కాప్ అభిప్రాయానికి మద్దతు పలుకుతుండగా, మరికొందరు వ్యతిరేకిస్తున్నారు.

అనయా పునరాగమనంపై ఆసక్తి

అనయా గతంలో పురుషుల విభాగంలో క్రికెట్ ఆడారు. అనంతరం లింగ పరివర్తన ప్రక్రియ చేపట్టి మహిళాగా తన ప్రయాణాన్ని కొనసాగిస్తున్నారు. తిరిగి క్రికెట్ మైదానంలో అడుగుపెట్టాలన్న ఆమె ఆకాంక్ష నేపథ్యంలో మహిళల పోటీల్లో పాల్గొనే అర్హతపై చర్చ మొదలైంది. అయితే మహిళల అంతర్జాతీయ క్రికెట్‌కు సంబంధించిన ఐసీసీ నిబంధనలు ఈ వ్యవహారంలో కీలకం. 2023లో ఐసీసీ ప్రకటించిన నిబంధనల ప్రకారం, పురుష యుక్తమధ్యస్థ దశను అనుభవించిన ట్రాన్స్‌జెండర్ మహిళలు మహిళల

అంతర్జాతీయ క్రికెట్‌లో పాల్గొనేందుకు అర్హులు కారు. కేవలం టెస్ట్‌స్ట్రాన్ స్థాయిలను తగ్గించుకోవడం ద్వారా అంతర్జాతీయ మహిళల క్రికెట్‌కు అర్హత పొందే అవకాశం ఆ నిబంధనల్లో లేదు.

దేశీయ క్రికెట్‌కు వేర్వేరు నిబంధనలు

అంతర్జాతీయ క్రికెట్‌కు ఐసీసీ నిబంధనలు వర్తిస్తుండగా, దేశీయ పోటీల్లో ఆయా క్రికెట్ బోర్డుల అర్హత నిబంధనలు కీలకమవుతాయి. అందువల్ల మహిళల బిగ్‌బాష్ లీగ్‌లో అనయా పాల్గొనగలరా లేదా అన్నది సంబంధిత దేశీయ నిబంధనలు, అర్హత ప్రమాణాల ఆధారంగానే తేలాల్సి ఉంటుంది. ఈ నేపథ్యంలో అనయా బంగర్ అంశం కేవలం ఒక క్రికెటర్ పునరాగమనానికి పరిమితం కాకుండా.. మహిళల క్రీడల్లో ట్రాన్స్‌జెండర్ అడ్డెట్లు భాగస్వామ్యం, పోటీలో సమానత్వం, సమగ్రత వంటి అంశాలపై మరోసారి విస్తృత చర్చకు తెరతీసింది.

ఎనిమిదేళ్లకే చెస్‌లో ‘చెక్‌మేట్’ సంచలనం!

- 9కి 9 విజయాలతో కాంటినెంటల్ ఛాంపియన్‌గా సరయు
- పాన్-అమెరికన్ పోటీల్లో ఓటమెరుగుని తెలుగు చిన్నారి
- యూత్ చెస్ ప్రపంచకప్‌లో అమెరికాను ప్రాతినిధ్యం వహించే అవకాశం
- ఐదేళ్లకే చెస్ బోర్డుతో స్నేహం.. మూడేళ్లలోనే ప్రపంచస్థాయి గుర్తింపు
- హైదరాబాద్-గన్నవరం మూలాలున్న కుటుంబంలో మెలిసిన చదరంగ తార

డల్హౌసీ: వయసు ఎనిమిదేళ్లు.. చదువుతున్నది మూడో తరగతి. కానీ చదరంగం బోర్డు ముందుకొస్తే మాత్రం ప్రత్యర్థి ఎంతటి వారైనా ‘చెక్‌మేట్’ చెప్పాల్సిందే! అమెరికాలోని డల్హౌసీలో నివసిస్తున్న తెలుగు కుటుంబానికి చెందిన చిన్నారి సరయు తలవసేసి అంతర్జాతీయ చెస్‌లో సంచలనం సృష్టించింది. కొలంబియాలోని మెడెలిస్‌లో జరిగిన క్లాసికల్ చెస్ పాన్-అమెరికన్ పోటీల్లో తన విభాగంలో తొమ్మిదికి తొమ్మిది పాయింట్లు సాధించి కాంటినెంటల్ ఛాంపియన్‌గా అవతరించింది. వారం రోజుల పాటు సాగిన పోటీల్లో సరయు తొమ్మిది రౌండ్లు ఆడింది. ఉత్తర, దక్షిణ, మధ్య అమెరికాలకు చెందిన ఏడు దేశాల క్రీడాకారులతో తలపడింది. ఒక్క గేమ్‌లోనూ ఓటమి లేకుండా తొమ్మిదికి తొమ్మిది విజయాలతో పరిపూర్ణ స్కోరు సాధించి టైటిల్‌ను కైవసం చేసుకుంది. ఈ విజయంతో అమెరికా తరపున పాల్గొన్న పిన్న వయసులైన బాలికల్లో ఒకరిగా సరయు ప్రత్యేక గుర్తింపు పొందింది. ఈ ఏడాది చివర్లో జరిగే యూత్ చెస్ ప్రపంచకప్‌లో అమెరికాన్ తరపున ప్రాతినిధ్యం వహించే అవకాశాన్నీ దక్కించుకుంది. ఫిదే ఉపసీ క్యాండిడేట్ మాస్టర్ టైటిల్‌కు అవసరమైన అర్హతను తాత్కాలికంగా సాధించిన అత్యంత పిన్న వయసుల్లో ఒకరిగా నిలిచింది. పోటీలు ముగించుకుని డల్హౌసీకు చేరుకున్న సరయుకు కుటుంబ సభ్యులు విమానాశ్రయంలో ఘన స్వాగతం పలికారు. స్థానిక మీడియాతో పాటు ఇర్వింగ్, ఫ్రెస్కో



నగరాల మేయర్లు ఆమె ప్రతిభను అభినందించారు. నాలుగుసార్లు అమెరికా మహిళల చెస్ ఛాంపియన్‌గా నిలిచిన కారిస్సా యిష్, ప్రముఖ చెస్ క్రీడాకారుడు, విశ్లేషకుడు సాగర్ పా సైతం సరయును అభినందించారు. సరయు చెస్ ప్రయాణం ఐదేళ్ల వయసులోనే మొదలైంది. కాపెల్ చెస్ క్లబ్‌లో గ్రూప్ తరగతులకు హాజరవుతూ చదరంగంలో తొలి అడుగులు వేసింది. అప్పట్లో కూచిపూడి, పియానో, చిత్రలేఖనం, జిమ్నాస్టిక్స్‌తో పాటు చెస్‌ను కూడా సరదాగా నేర్చుకునేది. ఓ స్థానిక బోర్డుమెంబర్‌లో సరయు అటూరును గమనించిన అనిల్ గుట్ట ఆమెలో అసాధారణ ప్రతిభ ఉందని గుర్తించారు. వ్యక్తిగత శిక్షణ ఇప్పిస్తే ఉన్నతస్థాయికి చేరుకునే అవకాశం ఉందని తల్లి శ్రీలక్ష్మికి సూచించారు. దీంతో కుటుంబ సభ్యులు ఇంటర్నెషనల్ మాస్టర్ సాక్షం రౌటెలాను సంప్రదించారు. సరయు సామర్థ్యాన్ని గుర్తించిన ఆయన ప్రత్యేక శిక్షణతో మరింత రాణించగలడని సూచించారు. అనంతరం మరో ఇంటర్నెషనల్ మాస్టర్ వద్ద వ్యక్తిగత శిక్షణ కొనసాగిస్తోంది. సరయు ప్రతిభ అసతీకాలంలోనే రేటింగ్ జాబితాల్లోనూ ప్రతిఫలించింది. 2025 డిసెంబరు నాటికి అమెరికాలో ఏడేళ్లు లేదా అంతకంటే తక్కువ వయసున్న బాలికల టాప్-100 జాబితాలో నంబర్‌వన్‌గా

నిలిచింది. 2026 జనవరి నుంచి ఏప్రిల్ వరకు అండర్-8 విభాగానికి అర్హత ఉన్న బాలికల్లో ఫిదే రేటింగ్ పరంగా ప్రపంచ నంబర్‌వన్‌గా కొనసాగింది. చెస్‌లో దూసుకుపోతున్న సరయు చదువును మాత్రం పక్కన పెట్టలేదు. డల్హౌసీలోని గ్రేట్ హార్ట్ పాఠశాలలో మూడో తరగతి చదువుతోంది. పాఠశాల ముగిసిన తర్వాత చెస్ సాధన.. వారంతాల్లో బోర్డుమెంట్లు ఆమె దినచర్యగా మారాయి. సమయాభావంతో కూచిపూడికి విరామం ఇచ్చినా పియానోను కొనసాగిస్తోంది. వేసవి సెలవుల్లో టైక్వాండో కూడా నేర్చుకుంటోంది. సరయు తండ్రి హైదరాబాద్‌కు, తల్లి శ్రీలక్ష్మి గన్నవరానికి చెందినవారు. ఉపాధి లేతూ అమెరికాలో స్థిరపడిన ఈ తెలుగు కుటుంబంలో పుట్టిన సరయు ఇప్పుడు అంతర్జాతీయ చదరంగ వేదికపై తనదైన ముద్ర వేస్తోంది. కుటుంబ సభ్యులు, స్నేహితులు, శిక్షకుల ప్రోత్సాహమే తమ కుమార్తె విజయాలకు వెన్నదన్నగా నిలుస్తోందని తల్లిదండ్రులు చెబుతున్నారు. ఐదేళ్లకు సరదాగా చేతిలోకి తీసుకున్న చదరంగపు పావులు.. ఎనిమిదేళ్లకే సరయును కాంటినెంటల్ ఛాంపియన్‌గా నిలబెట్టాయి. తొమ్మిది రౌండ్లలో తొమ్మిది విజయాల సాధించిన ఈ తెలుగు చిన్నారి ప్రయాణం ఇక్కడితో ఆగింది కాదు.. ఇప్పుడు ఆమె గురి ప్రపంచ చదరంగ కిరీటాలపైనే!

ఆసియా క్రీడల్లో అధ్యాన వసతులు

‘జి’ టీమను పంపే యోచనలో జిసీసీఐ

జపాన్‌లోని ఐఓ-నగోయాలో టెంట్ డ్రెస్సింగ్

రూమ్‌లు, 500 మీటర్ల దూరంలో

వాష్రూమ్‌లపై జిసీసీఐ తీవ్ర ఆగ్రహం

పరిస్థితులు మారకుంటే ప్రధాన జట్ల స్థానంలో

‘జి’ జట్లను పంపించే అవకాశం

ఢిల్లీ, ఆగస్టు 28: జపాన్‌లోని ఐఓ-నగోయా వేదికగా సెప్టెంబర్ 19 నుంచి ప్రారంభం కానున్న ఆసియా క్రీడల్లో క్రీకెటర్ల వసతుల కల్పనపై తీవ్ర వివాదం రేగుతోంది. ప్రపంచ స్థాయి క్రీకెటర్లు పాల్గొనే ఈ మెగా ఈవెంట్‌లో ఆటగాళ్లకు టెంట్‌లలో డ్రెస్సింగ్ రూమ్‌లు ఏర్పాటు చేయడం, వాష్రూమ్‌లు ఏకంగా 500 మీటర్ల దూరంలో ఉండటం మరియు హోటల్

గదులు చిన్నగా ఉండటంపై భారత క్రికెట్ నియంత్రణ మండలి (బీసీసీఐ) తీవ్ర అసంతృప్తి వ్యక్తం చేసింది. ఏషియన్ క్రికెట్ కౌన్సిల్ (ఏసీసీ) కూడా ఈ ఏర్పాట్ల పట్ల తీవ్ర అసంతృప్తితో ఉంది. టోర్నీ ప్రారంభానికల్లా జపాన్ ఒలింపిక్ కమిటీ ఈ లోపాలను సరిదిద్దకుంటే, పురుషులు మరియు మహిళల విభాగాల్లో ముందస్తుగా ప్రకటించిన ప్రధాన జట్ల స్థానంలో ‘బి’ జట్లను పంపాలని బీసీసీఐ భావిస్తోంది. ఇప్పటికే పరిస్థితులను సమీక్షించేందుకు ప్రత్యేక పరిశీలకులను జపాన్ పంపనున్నట్లు బోర్డు వర్గాలు తెలిపాయి. కాగా, సెప్టెంబర్ 17 నుంచి మహిళల మ్యాచ్‌లు, సెప్టెంబర్ 24 నుంచి పురుషుల మ్యాచ్‌లు ప్రారంభం కానున్నాయి. చైనాలోని హంగ్జూ ఆసియా క్రీడల్లో స్వర్ణ పతకాలు సాధించిన భారత జట్లు, ఈసారి కూడా పసిడి గెలవాలనే పట్టుదలతో ఉండగా ఈ వసతుల వివాదం కలకలం రేపుతోంది.



చరిత్ర సృష్టించిన ప్రజ్ఞానంద..

గ్రాండ్ చెస్ టూర్ టైటిల్ సాంశం

నెయిట్ లూయిస్: గ్రాండ్ మాస్టర్ ఆర్ ప్రజ్ఞానంద.. గ్రాండ్ చెస్ టూర్ టైటిల్ గెలుచుకున్న తొలి భారతీయ షేయర్‌గా చరిత్ర సృష్టించారు. అమెరికాలో జరిగిన గ్రాండ్ షేయర్‌లో ఫాబియానో కారొనాను అతను ఓడించాడు. అరంభంలో వెనుకబడ్డ ప్రజ్ఞానంద .. ఆ తర్వాత పుంజుకున్నాడు. చివరకు 15-13 స్కోరుతో భారత షేయర్ ఫాబియానోపై విజయం సాధించాడు. జీసీసీ టైటిల్‌ను ప్రజ్ఞానంద గెలవడం ఇదే తొలిసారి. ఈ విక్టరీతో అతనికి రెండు లక్షల డాలర్ల ప్రైజ్‌మనీ దక్కింది. చివరి రోజు ఆరు పాయింట్ల లోటుతో ఉన్న ప్రజ్ఞానంద .. కారొనాతో జరిగిన రెండు ర్యాపిడ్ గేమ్స్‌లో విక్టరీ కొట్టాడు. ఇక ఆ తర్వాత బ్లిట్స్ సెక్షన్‌లోనూ అద్భుత ప్రదర్శన ఇచ్చి 15-13తో టైటిల్ గెలుచుకున్నాడు. తొలి క్లాసికల్ గేమ్‌లో ప్రజ్ఞా ఓడిపోయాడు. 6-0 తేడాతో ఆ గేమ్‌లో పరాజయాన్ని చూచి చూశాడు. ఆ తర్వాత రెండో క్లాసికల్ గేమ్‌ను అతను ద్రా చేసుకున్నాడు. 3-3 పాయింట్లతో ఆ గేమ్ ద్రా అయ్యింది. అయితే ఆఖరి రోజు 6 పాయింట్ల అడ్వాంటేజ్‌తో అమెరికా షేయర్ ముందున్నాడు. కానీ ర్యాపిడ్ గేమ్స్‌తో ప్రజ్ఞా మొత్తం మార్చేశాడు.

సరైన వ్యక్తి దొరికితే.. పెళ్లికి సిద్ధమే!

వివాహం, వ్యక్తిగత జీవితంపై మనసు విప్పిన మిథాలీ రాజ్

23 ఏళ్ల క్రికెట్ ప్రయాణంలో ఆటకే తొలి ప్రాధాన్యం

వ్యక్తిగత బంధాలకు తగిన సమయం ఇవ్వలేకపోయానని వెల్లడి

స్నేహ్ను అర్థం చేసుకునే భాగస్వామి కావాలన్న మాజీ కెప్టెన్

ప్రస్తుత జీవితం ఎంతో సంతృప్తికరంగా ఉందని వ్యాఖ్య

హైదరాబాద్: “సరైన వ్యక్తి తారసపడితే వివాహం గురించి తప్పకుండా ఆలోచిస్తా.. అది సహజంగా జరగాలి” అంటూ భారత మహిళా క్రికెట్ దిగ్గజం, మాజీ కెప్టెన్ మిథాలీ రాజ్ తన మనసులోని మాట బయటపెట్టారు. సుదీర్ఘ క్రికెట్ ప్రయాణంలో ఆటకే అత్యధిక ప్రాధాన్యం ఇచ్చానని, అందువల్ల వ్యక్తిగత జీవితానికి తగినంత సమయం కేటాయించలేకపోయానని చెప్పారు. తాజాగా ఓ టీవీ ఛానల్ పాడ్‌కాస్ట్‌లో పాల్గొన్న మిథాలీ తన వ్యక్తిగత జీవితం, పెళ్లిపై అసక్తికర విషయాలను పంచుకున్నారు. చిన్న వయసులోనే క్రికెట్ ప్రయాణాన్ని ప్రారంభించిన మిథాలీ.. 2022లో అంతర్జాతీయ క్రికెట్‌కు వీడ్చేలు పలికే వరకు తన జీవితంలో ఎక్కువ భాగం ఆటకే అంకితం చేసినట్లు చెప్పారు. క్రికెట్‌కు ఇచ్చినంత సమయం, నిబద్ధతను వ్యక్తిగత బంధాలకు ఇవ్వలేకపోయానని పేర్కొన్నారు. “ఒక కూతురిగా, సోదరిగా, స్నేహితురాలిగా నా వ్యక్తిగత సంబంధాలకు ఇవ్వచ్చినంత సమయం ఇవ్వలేకపోయాను. నా సమయం, ఆలోచనలు ఎక్కువగా క్రికెట్ చుట్టూనే తిరిగేవి” అని తన సుదీర్ఘ క్రీడా ప్రయాణాన్ని గుర్తుచేసుకున్నారు. వివాహం విషయంలో తనకు ఎలాంటి వ్యతిరేకత లేదని మిథాలీ స్పష్టం చేశారు. “నాకు సరైన వ్యక్తి దొరికితే కచ్చితంగా పెళ్లి గురించి ఆలోచిస్తాను. ఏదైనా సహజంగా జరిగితే దానికి నేను సిద్ధంగానే ఉంటాను” అని పేర్కొన్నారు. మహిళా క్రీడాకారిణులు తమ జీవితాలను స్వతంత్రంగా తీర్చిదిద్దుకుంటారని, అందువల్ల వారి జీవనశైలిని, స్వేచ్ఛను అర్థం చేసుకునే భాగస్వామిని కోరుకోవడం సహజమని అభిప్రాయపడ్డారు. ప్రస్తుతం తనకు లభిస్తున్న స్వేచ్ఛతో పాటు కుటుంబంతో గడుపుతున్న సమయం ఎంతో ఆనందాన్ని ఇస్తోందన్నారు. క్రికెట్ నుంచి రిటైర్మెంట్ తర్వాత తన జీవితం మరో కొత్త దశలోకి ప్రవేశించిందని మిథాలీ చెప్పారు. ప్రస్తుతం తల్లిదండ్రుల బాగోగులు చూసుకోవడంతో పాటు క్రికెట్‌కు సంబంధించిన బాధ్యతలు నిర్వహించడం, యువ క్రీడాకారిణులకు మార్గదర్శకత్వం అందించడంలో సమయాన్ని వెచ్చిస్తున్నట్లు తెలిపారు. జీవితంలో ఏదో కోల్పోయానన్న భావన తనకు లేదని మిథాలీ స్పష్టం చేశారు. ప్రస్తుతం తనకు ఉన్న స్వేచ్ఛ, కుటుంబంతో గడిపే సమయం ఎంతో సంతృప్తిని ఇస్తున్నాయని పేర్కొన్నారు. క్రికెట్ మైదానంలో రెండు దశాబ్దాలకు పైగా భారత మహిళల జట్టుకు వెన్నెముకగా నిలిచిన మిథాలీ.. ఇప్పుడు జీవిత భాగస్వామి విషయంలోనూ తొందరపీ లేదంటున్నారు. “సరైన వ్యక్తి.. సరైన సమయంలో.. తారసపడితే పెళ్లికి సిద్ధమేనంటూ తన వ్యక్తిగత జీవితంపై స్పష్టత ఇచ్చారు.



రేస్-4 ప్రాజెక్టుకు అమిర్ గ్రీన్ సిగ్నల్



బాలీవుడ్ స్టార్ హీరో అమిర్ ఖాన్ చాలా రోజుల తర్వాత కొత్త ప్రాజెక్టు గ్రీన్ సిగ్నల్ ఇచ్చినట్లు సమాచారం. ప్రముఖ యాక్షన్ ప్రొడ్యూసర్ రేస్ నాలుగో భాగంలో ఆయన నటించనున్నట్లు బాలీవుడ్ వర్గాల్లో పెద్ద ఎత్తున చర్చ జరుగుతోంది. 'రేస్ 4' స్క్రిప్ట్ అమిర్ ఖాన్ కు బాగా నచ్చడంతో ఆయన ఈ ప్రాజెక్టును చేయడానికి నిర్ణయించుకున్నట్లు తెలుస్తోంది. అంతేకాకుండా, ఈ చిత్రానికి దర్శకత్వం వహించే బాధ్యతలను ప్రముఖ దర్శకుడు విజయ్ కృష్ణ ఆచార్యకు అప్పగించినట్లు సమాచారం. గతంలో అమిర్ ఖాన్, విజయ్ కృష్ణ ఆచర్య కాంబినేషన్ లో వచ్చిన 'ధూమ్ 3' సినిమా భారీ విజయం సాధించిన విషయం తెలిసిందే. దీంతో ఈ ప్రాజెక్టును విజయ్ కి ఇవ్వబోతున్నట్లు సమాచారం. కాగా.. త్వరలోనే దీనికి సంబంధించిన అధికారిక ప్రకటన వెలువడే అవకాశం ఉంది.

దూసుకుపోతున్న ఇరుముడి

గ్రామీణ ప్రాంతాల్లో భారీగా టికెట్లు అమ్మకం



మాస్ మహారాజా రవితేజ నటించిన యాక్షన్ ఎంటర్టైనర్ 'ఇరుముడి' బాక్సాఫీస్ వద్ద దూసుకుపోతూ మరో అరుదైన ఘనతను తన ఖాతాలో వేసుకుంది. విడుదలైనప్పటి నుంచి వంశసంగా రికార్డులు సృష్టిస్తున్న ఈ చిత్రం తాజాగా ఆన్ లైన్ టికెట్ విక్రయాల్లో సరికొత్త మైలురాయిని చేరుకుంది. ప్రముఖ టికెటింగ్ ఎ+-లాట్ ఫార్మేట్ లైన బుక్ మైజ్, డిస్ట్రిక్ట్ యాప్స్ ద్వారానే 'ఇరుముడి'కి 55 లక్షలకు పైగా టికెట్లు అమ్ముడయ్యాయి. ఒక ప్రాంతీయ చిత్రానికి ఈ స్థాయిలో టికెట్ సేల్స్ సమోద కావడం ట్రేడ్ వర్గాల్లో హాట్ టాపిక్ గా మారింది. రవితేజ మాస్ అప్పీల్, ఎమోషనల్ డ్రామా, యాక్షన్ ఎలిమెంట్స్ ప్రేక్షకులను విశేషంగా ఆకట్టుకుంటుండటంతో థియేటర్లలో ప్రేక్షకుల రద్దీ కొనసాగుతోంది. ఫ్యామిలీ ఆడియన్స్ నుంచి మాస్ ప్రేక్షకుల వరకు అన్ని వర్గాల నుంచి మంచి ఆదరణ లభిస్తుండటంతో సినిమా కలెక్షన్స్ పరంగా కూడా దూసుకుపోతోంది. బాక్సాఫీస్ వద్ద ఇప్పటికే బ్లాక్ బస్టర్ గా నిలిచిన 'ఇరుముడి' ఇప్పుడు టికెట్ విక్రయాల్లోనూ తన సత్తా చాటుతూ కొత్త రికార్డులను లక్ష్యంగా పెట్టుకుంది. ప్రస్తుతం చిత్రానికి ఉన్న జోరు చూస్తూనే రాబోయే రోజుల్లో మరిన్ని మైలురాళ్లు అందుకోవడం ఖాయమనే అభిప్రాయం ట్రేడ్ వర్గాల్లో వ్యక్తమవుతోంది.

శూర్యణఖ ఓ భిన్నమైన వ్యక్తిత్వం ఉన్న మహిళ

కథానాయిక రకుల్ ప్రీత్ సింగ్

రామాయణ స్క్రిప్ట్ తనకు శూర్యణఖలోని కొత్త కోణాలను అన్వేషించడంలో సహాయపడిందని కథానాయిక రకుల్ ప్రీత్ సింగ్ అన్నారు. ఇప్పుడేమి నితే తివారీ దర్శకత్వంలో రూపొందుతున్న 'రామాయణ: పార్ట్ 1' చిత్రంలో నటించుకున్న సంగతి తెలిసిందే. ఇందులో ఆమె రావణుడి సోదరి అయిన శూర్యణఖ పాత్రలో కనిపించనుంది. ఇటీవల ఓ ఇంటర్వ్యూలో పాల్గొన్న రకుల్ ఈ సినిమాలోని తన పాత్ర గురించి కొన్ని ఆసక్తికర విషయాల్ని చెప్పుకుంది. శూర్యణఖ జీవితంలోని ఇంతకుముందు తెలియని కొన్ని కోణాలు ఈ పాత్ర చేయటం ద్వారా తెలుసుకున్నాను. ఆమె గురించి నాకు తెలియని విషయాలు చాలా ఉన్నాయి. నేను ఈ స్క్రిప్ట్ చదివినప్పుడు, లక్ష్మణుడు ఆమె ముక్కును కోసిన సంఘటన కంటే ముందు, ఆ తర్వాత ఆమె జీవితం గురించి చాలా విషయాలు అందులో ఉన్నాయి. నేను ఈ పాత్ర చేయడం ద్వారా నాకు ఇవన్నీ అసక్తిగా అనిపించాయి. అందుకే నాకు ఈ పాత్ర చాలా బాగా నచ్చింది. శూర్యణఖ వ్యక్తిత్వంలోని విభిన్న కోణాలకు నేను ఆకర్షితురాలైనయ్యాను. లంకలో ఆమెను అత్యంత అందమైన మహిళ అని అనేవారు. ఆమెకు అహం ఉండేది. చరిత్ర తరచుగా ఆమెను ఒక భయంకరమైన ప్రతినాయకురాలిగా మాత్రమే గుర్తుంచుకున్నప్పటికీ శూర్యణఖలోని సహజసిద్ధమైన సంక్లిష్టత నేను ఈ పాత్రను పోషించేలా చేసిందంటూ చెప్పుకొచ్చింది.

జివితో అనుబంధాన్ని గుర్తు చేసుకున్న చిరు



తన మిత్రుడు జీవీ నారాయణ రావు అంత్యక్రియలకు హాజరయిన చిరంజీవి ఒకంత భావోద్వేగానికి గురయ్యారు. ఆయన పార్థివ దేహాన్ని సందర్శించి నివాళులర్పించిన చిరంజీవి వారి కుటుంబ సభ్యులను ఓదార్చారు. నారాయణ రావుతో ఉన్న అనుబంధాన్ని గుర్తుచేసుకున్నారు. 1977 నుంచి మా ఇద్దరి మధ్య పరిచయం. ఫిల్మ్ ఇన్స్టిట్యూట్ లో కలుసుకున్నాం. తను అప్పటికే సీనియర్ స్టూడెంట్. మేం ట్రైనింగ్ లో ఉన్నప్పుడు తన అనుభవాలు పంచుకునేవాడు. చాలా క్లోజ్ గా ఉండేవాళ్ళం. తర్వాత ఇండస్ట్రీలో ఎవరికి వాళ్ళం బిజీ అయ్యాం. నా సినిమాల్లోనూ ఆయన నటించారు. ఆ తర్వాత మా బాధ్యతల వల్ల ఇద్దరి మధ్య గ్యాప్ వచ్చింది. యాదృచ్ఛికం ఏంటంటే.. పది రోజుల క్రితం కూడా 'మంచువల్లికి' చూశాను. అందులో ఆయన కీలకపాత్రలో నటించారు. ఆ సినిమా స్క్ూర్లితో కొత్త కంటెంట్ తో, ఐదుగురు కొత్త వాళ్ళతో ఒక స్టోరీ రాశానని జీవీ చెప్పారు. నన్ను చూడాలన్నారు. దాని గురించి పొట్టూడిన తర్వాత ఇద్దరం కలిసి ఓ ఫోటో దిగాం. బహుశా ఆయన చివరి ఆలోచనలు నాతో పంచుకున్నారేమో. చాలా ముండి మనిషి. ఏ విషయాన్నీ లెక్క చేయదు అని తన జ్ఞాపకాలను గుర్తుచేసుకున్నారు. ఆయన ఆత్మకు శాంతి చేకూరాలని భగవంతుడిని ప్రార్థించారు.

టాక్సిక్ లో మహిళలను తప్పగా చిత్రీకరణ

తమిళనాడు మాజీ బిజెపి నేత అన్నామలై ఆగ్రహం

రాకింగ్ స్టార్ యక్ హీరోగా గీతూ మోహన్ దాస్ దర్శకత్వంలో తెరకెక్కిన తాజా పాన్ ఇండియా చిత్రం 'టాక్సిక్'. భారీ అంచనాల మధ్య విడుదలైన ఈ సినిమాపై తమిళనాడుకు చెందిన మాజీ బీజేపీ నేత కే. అన్నామలై తీవ్ర అసంతృప్తి వ్యక్తం చేశారు. ఈ చిత్రంలో మహిళలను తప్పుగా చిత్రీకరించారని, ఇది యువతపై చెడు ప్రభావం చూపుతుందని ఆయన విమర్శించారు. కోయంబత్తూరులో జరిగిన ఓ బహిరంగ సభలో అన్నామలై మాట్లాడుతూ సినిమాల ప్రభావం సమాజంపై ఏ విధంగా ఉంటుందో ప్రస్తావించారు. 'నిన్ను ఓ సినిమా గురించి విన్నాను. అది మొదటి రోజే రూ. 104 కోట్లు వసూలు చేసింది. మనం ఎప్పుడూ మంచి విషయాలు మాట్లాడాలని చూస్తాం, కానీ ఏకంగా సినిమా పేరునే 'టాక్సిక్' అని పెట్టుకున్నారు. ఈ చిత్రం మహిళలను తప్పుగా చూపిస్తూనే భారీగా డబ్బు సంపాదిస్తోంది' అని ఆయన మండిపడ్డారు. ఇలాంటి చిత్రాలను విద్యార్థులు, యువత చూస్తే దేశం ఏ దిశగా వరునిస్తుందని ఆయన అందోళన వ్యక్తం చేశారు. ఒకవైపు నగరాల్లో మహిళల భద్రత గురించి చర్చిస్తున్నామని, మరోవైపు సెంట్రల్ బోర్డ్ ఆఫ్ ఫిల్మ్ సర్టిఫికేషన్ (అఃశఃఅ) ఇలాంటి చిత్రాలకు ఎలా అనుమతి ఇస్తోందని ఆయన ప్రశ్నించారు. సినిమాలలో మహిళలను గౌరవించే విధానం ఉండాలని, సర్టిఫికేషన్ విషయంలో సెన్సార్ బోర్డ్ మరింత బాధ్యతాయుతంగా వ్యవహరించాలని డిమాండ్ చేశారు. భారీ బడ్జెట్ తో తెరకెక్కిన ఈ గ్యాంగ్ స్టర్ యాక్షన్ డ్రామాలో నయనతార, కియారా అద్వానీ, తారా సుతారియా, హ్యామిషా ఖురేషి తదితరులు కీలక పాత్రలు పోషించారు. బుధవారం ప్రేక్షకుల ముందుకు వచ్చిన ఈ సినిమా బాక్సాఫీస్ వద్ద భారీ వసూళ్లను సాధించినప్పటికీ, దీనిలోని అభ్యంతరకర సన్నివేశాలు, హింస మరియు మహిళల చిత్రీకరణపై ప్రస్తుతం సర్వత్ర చర్చ జరుగుతోంది.



18న వస్తోన్న అనుమాన పక్తి

డిజై టిల్లు'తో సెన్సేషనల్ డెబ్యూను అందుకున్న దర్శకుడు విమల్ కృష్ణ రెండో సినిమా 'అనుమాన పక్తి'. రాగ్ మయూర్ హీరోగా ఈ సినిమాను రాజీవ్ చిలక, రాజేష్ జగ్గియాని, హీరాచంద్ దండ నిర్మించారు. తొలి చిత్రం తరహాలోనే ఈ సినిమానూ యునిక్ కామెడీ ఎంటర్ టైన్ మెంట్ గా విమల్ కృష్ణ తెరకెక్కించారు. తమ 'అనుమాన పక్తి' చిత్రం సెప్టెంబర్ 18న థియేటర్లలోకి రానుందని చిత్ర నిర్మాతలు అధికారికంగా ప్రకటించారు. ఈ సందర్భంగా విడుదల తేదీని తెలియజేస్తూ ఓ ఆసక్తికరమైన పోస్టర్ ను విడుదల చేశారు. సినిమా విభిన్నమైన టోన్ తో పాటు హీరో విచిత్రమైన ఆలోచనా విధానాన్ని ఈ పోస్టర్ ప్రజెంట్ చేస్తోంది. రాగ్ మయూర్ సంప్రదాయ దుస్తుల్లో చేతిలో రైఫిల్ పట్టుకుని కనిపిస్తున్నారు. ఆయన పక్కనే ఉన్న బ్లాక్ బోర్డుపై 'డాట్స్ అందర్ ఇన్వెస్టిగేషన్' అనే టైటిల్ తో జీవితం, విధి, కర్మ, దేవుడి ఎ+-లానింగ్ కు సంబంధించిన ఆసక్తికరమైన ప్రశ్నలను పొందుపరిచారు. 'ఓన్ బోయ్. బిలియన్ థాట్స్. జీరో చిల్. అనే ట్యాగ్ లైన్ ఆయన పాత్రలోని ఆలోచనా విధానాన్ని మరింత ఆసక్తికరంగా తెలియజేస్తోంది.